

**8 ΟΚΤΩΒΡΙΟΥ 2017**  
**+ΚΥΡΙΑΚΗ Γ' ΛΟΥΚΑ**  
**Μνήμη τῆς Ὁσίας Μητρὸς ἡμῶν**  
**Πελαγίας.**  
**Ἑωθινὸν Ζ' Ἦχος α'**  
**Τῷ ΣΑΒΒΑΤῷ ΕΣΠΕΡΑΣ**  
**(07/10/17)**

**ὁ Ἱερεύς:** Εὐλογητὸς ὁ Θεὸς ἡμῶν, πάντοτε, νῦν, καὶ αἰεὶ, καὶ εἰς τοὺς αἰῶνας τῶν αἰώνων.

**ὁ α' χορὸς:** Ἀμήν.

**ὁ Ἀναγνώστης:**

• **Δεῦτε,** προσκυνήσωμεν καὶ προσπέσωμεν τῷ βασιλεῖ ἡμῶν Θεῷ.

• **Δεῦτε,** προσκυνήσωμεν καὶ προσπέσωμεν Χριστῷ, τῷ βασιλεῖ ἡμῶν Θεῷ.

• **Δεῦτε,** προσκυνήσωμεν καὶ προσπέσωμεν αὐτῷ Χριστῷ, τῷ βασιλεῖ καὶ Θεῷ ἡμῶν.

**Ψαλμὸς ργ' (103)**

- Εὐλόγει ἡ ψυχὴ μου, τὸν Κύριον, Κύριε ὁ Θεός μου ἐμεγαλύνθης σφόδρα.
- Ἐξομολόγησιν καὶ μεγαλοπρέπειαν ἐνεδύσω, ἀναβαλλόμενος φῶς ὡς ἱμάτιον.
- Ἐκτείνων τὸν οὐρανὸν ὡσεὶ δέρον, ὁ στεγάζων ἐν ὕδασι τὰ ὑπερῶα αὐτοῦ.
- Ὁ τιθεὶς νέφη τὴν ἐπίβασιν αὐτοῦ, ὁ περιπατῶν ἐπὶ πτερύγων ἀνέμων.
- Ὁ ποιῶν τοὺς Ἀγγέλους αὐτοῦ πνεύματα, καὶ τοὺς λειτουργοὺς αὐτοῦ πυρὸς φλόγα.
- Ὁ θεμελιῶν τὴν γῆν ἐπὶ τὴν ἀσφάλειαν αὐτῆς, οὐ κλιθήσεται εἰς τὸν αἰῶνα τοῦ αἰῶνος.
- Ἄβυσσος ὡς ἱμάτιον τὸ περιβόλαιον αὐτοῦ, ἐπὶ τῶν ὁρέων στήσονται ὕδατα.
- Ἀπὸ ἐπιτιμήσεώς σου φεύξονται, ἀπὸ φωνῆς βροντῆς σου δειλιάσουσιν.
- Ἀναβαίνουσιν ὄρη, καὶ καταβαίνουσι πεδία εἰς τόπον, ὃν ἐθεμελίωσας αὐτά.
- Ὅριον ἔθου, ὃ οὐ παρελεύσονται, οὐδὲ ἐπιστρέψουσι καλύψαι τὴν γῆν.
- Ὁ ἐξαποστέλλων πηγὰς ἐν φάραξιν, ἀνάμεσον τῶν ὁρέων διελεύσονται ὕδατα.
- Ποτιοῦσι πάντα τὰ θηρία τοῦ ἀγροῦ, προσδέχονται ὄναγροι εἰς δίψαν αὐτῶν.
- Ἐπ' αὐτὰ τὰ πετεινὰ τοῦ οὐρανοῦ κατασκηνώσει ἐκ μέσου τῶν πετρῶν δώσουσι φωνήν.

- Ποτίζων ὄρη ἐκ τῶν ὑπερῶων αὐτοῦ ἀπὸ καρποῦ τῶν ἔργων σου χορτασθήσεται ἡ γῆ.
- Ὁ ἐξανατέλλων χόρτον τοῖς κτήνεσι, καὶ χλόην τῇ δουλείᾳ τῶν ἀνθρώπων.
- Τοῦ ἐξαγαγεῖν ἄρτον ἐκ τῆς γῆς καὶ οἶνος εὐφραίνει καρδίαν ἀνθρώπου.
- Τοῦ ἰλαρῦναι πρόσωπον ἐν ἐλαίῳ καὶ ἄρτος καρδίαν ἀνθρώπου στηρίζει.
- Χορτασθήσονται τὰ ξύλα τοῦ πεδίου, αἱ κέδροι τοῦ Λιβάνου, ἃς ἐφύτευσας.
- Ἐκεῖ στρουθία ἐννοσσεύσουσι, τοῦ ἐρωδιοῦ ἡ κατοικία ἡγεῖται αὐτῶν.
- Ὅρη τὰ ὑψηλὰ ταῖς ἐλάφοις, πέτρα καταφυγὴ τοῖς λαγωοῖς.
- Ἐποίησε σελήνην εἰς καιροὺς ὁ ἥλιος ἔγνω τὴν δύσιν αὐτοῦ.
- Ἔθου σκότος, καὶ ἐγένετο νύξ ἐν αὐτῇ διελεύσονται πάντα τὰ θηρία τοῦ δρυμοῦ.
- Σκύμνοι ὠρυόμενοι τοῦ ἀρπάσαι, καὶ ζητῆσαι παρὰ τῷ Θεῷ βρώσιν αὐτοῖς.
- Ἀνέτειλεν ὁ ἥλιος, καὶ συνήχθησαν, καὶ εἰς τὰς μάνδρας αὐτῶν κοιτασθήσονται.
- Ἐξελεύσεται ἄνθρωπος ἐπὶ τὸ ἔργον αὐτοῦ, καὶ ἐπὶ τὴν ἐργασίαν αὐτοῦ ἕως ἑσπέρας.
- Ὡς ἐμεγαλύνθη τὰ ἔργα σου, Κύριε, πάντα ἐν σοφίᾳ ἐποίησας, ἐπληρώθη ἡ γῆ τῆς κτίσεώς σου.
  - Αὕτη ἡ θάλασσα ἡ μεγάλη καὶ εὐρύχωρος, ἐκεῖ ἐρπετὰ ὧν οὐκ ἔστιν ἀριθμὸς, ζῶα μικρὰ μετὰ μεγάλων.
  - Ἐκεῖ πλοῖα διαπορεύονται, δράκων οὔτος, ὃν ἔπλασας ἐμπαίζειν αὐτῇ.
- Πάντα πρὸς σὲ προσδοκῶσι, δοῦναι τὴν τροφήν αὐτῶν εἰς εὐκαιρον δόντος σου αὐτοῖς συλλέξουσιν.
- Ἀνοιξαντὸς σου τὴν χεῖρα, τὰ σύμπαντα πλησθήσονται χρηστότητος ἀποστρέψαντος δέ σου τὸ πρόσωπον, ταραχθήσονται.
  - Ἄντανελεῖς τὸ πνεῦμα αὐτῶν, καὶ ἐκλείψουσι, καὶ εἰς τὸν χοῦν αὐτῶν ἐπιστρέψουσιν.
  - Ἐξαποστελεῖς τὸ πνεῦμα σου, καὶ κτισθήσονται, καὶ ἀνακαινιεῖς τὸ πρόσωπον τῆς γῆς.
  - Ἦτω ἡ δόξα Κυρίου εἰς τοὺς αἰῶνας εὐφρανθήσεται Κύριος ἐπὶ τοῖς ἔργοις αὐτοῦ.
  - Ὁ ἐπιβλέπων ἐπὶ τὴν γῆν, καὶ ποιῶν αὐτὴν τρέμειν ὁ ἀπτόμενος τῶν ὁρέων, καὶ καπνίζονται.

- Ἄσω τῷ Κυρίῳ ἐν τῇ ζωῇ μου, ψαλῶ τῷ Θεῷ μου ἕως ὑπάρχω.
- Ἦδυνθείη αὐτῷ ἡ διαλογία μου, ἐγὼ δὲ εὐφρανθήσομαι ἐπὶ τῷ Κυρίῳ.
- Ἐκλείπουν ἀμαρτωλοὶ ἀπὸ τῆς γῆς, καὶ ἄνομοι, ὥστε μὴ ὑπάρχειν αὐτοῦς. Εὐλόγει, ἡ ψυχὴ μου, τὸν Κύριον.

#### **Καὶ πάλιν**

- Ὁ ἥλιος ἔγνω τὴν δύσιν αὐτοῦ ἔθου σκότος, καὶ ἐγένετο νύξ.
- Ὡς ἐμεγαλύνθη τὰ ἔργα σου, Κύριε πάντα ἐν σοφίᾳ ἐποίησας.

#### **Δόξα Πατρί... Καὶ νῦν ...**

Ἀλληλουΐα, Ἀλληλουΐα, Ἀλληλουΐα. Δόξα σοι ὁ Θεός (ἐκ γ').

Ἦ ἐλπίς ἡμῶν, Κύριε, δόξα σοι.

#### **ὁ διάκονος:**

- Ἐν εἰρήνῃ τοῦ Κυρίου δεηθῶμεν.....

**Καὶ εὐθύς στιχολογοῦμεν τὸ Α' Κάθισμα τοῦ Ψαλτηρίου.**

**(Μακάριος ἀνὴρ...)**

**Συναπτή μικρά**

ὁ α' χορός

**Ἦχος α'. Ψαλμὸς ρμ' (140)**

- Κύριε ἐκέκραξα πρὸς σέ, εἰσάκουσόν μου, εἰσάκουσόν μου, Κύριε. Κύριε, ἐκέκραξα πρὸς σέ, εἰσάκουσόν μου πρόσχες τῇ φωνῇ τῆς δεήσεώς μου, ἐν τῷ κεκραγένοι με πρὸς σέ εἰσάκουσόν μου, Κύριε.

ὁ β' χορός

- Κατευθυνθήτω ἡ προσευχή μου, ὡς θυμίαμα ἐνώπιόν σου ἔπαρσις τῶν χειρῶν μου θυσία ἐσπερινὴ εἰσάκουσόν μου, Κύριε.

ὁ α' χορός

**Στίχ.** Ἐξάγαγε ἐκ φυλακῆς τὴν ψυχὴν μου, τοῦ ἐξομολογήσασθαι τῷ ὀνόματί σου.

Τὰς ἐσπερινὰς ἡμῶν εὐχὰς, πρόσδεξαι Ἄγιε Κύριε, καὶ παράσχου ἡμῖν ἄφεσιν ἀμαρτιῶν, ὅτι μόνος εἶ ὁ δεΐξας ἐν κόσμῳ τὴν ἀνάστασιν.

ὁ β' χορός

**Στίχ.** Ἐμὲ ὑπομενοῦσι δίκαιοι, ἕως οὗ ἀνταποδῶς μοι.

Κυκλώσατε λαοὶ Σιών, καὶ περιλάβετε αὐτήν, καὶ δότε δόξαν ἐν αὐτῇ τῷ ἀναστάντι ἐκ νεκρῶν, ὅτι αὐτός ἐστιν ὁ Θεὸς ἡμῶν, ὁ λυτρωσάμενος ἡμᾶς ἐκ τῶν ἀνομιῶν ἡμῶν.

ὁ α' χορός

**Στίχ.** Ἐκ βαθέων ἐκέκραξά σοι, Κύριε, Κύριε εἰσάκουσον τῆς φωνῆς μου.

Δεῦτε λαοὶ ὑμνήσωμεν, καὶ προσκυνήσωμεν Χριστόν, δοξάζοντες αὐτοῦ τὴν ἐκ νεκρῶν Ἀνάστασιν, ὅτι αὐτός ἐστιν ὁ Θεὸς ἡμῶν, ὁ ἐκ

τῆς πλάνης τοῦ ἐχθροῦ τὸν κόσμον λυτρωσάμενος.

ὁ β' χορός

**Στίχ.** Γενηθήτω τὰ ὠτά σου προσέχοντα εἰς τὴν φωνὴν τῆς δεήσεώς μου.

Εὐφράνθητε οὐρανοί, σαλπίσσατε τὰ θεμέλια τῆς γῆς, βοήσατε τὰ ὄρη εὐφροσύνην, ἰδοὺ γὰρ ὁ Ἐμμανουὴλ τὰς ἀμαρτίας ἡμῶν, τῷ σταυρῷ προσήλωσε, καὶ ζωὴν ὁ διδοὺς, θάνατον ἐνέκρωσε, τὸν Ἀδὰμ ἀναστήσας, ὡς φιλάνθρωπος.

ὁ α' χορός

**Στίχ.** Ἐὰν ἀνομίας παρατηρήσης, Κύριε, Κύριε τίς ὑποστήσεται; ὅτι παρὰ σοὶ ὁ ἴλασμός ἐστιν. Τὸν σαρκὶ ἐκουσίως σταυρωθέντα δι' ἡμᾶς, παθόντα καὶ ταφέντα, καὶ ἀναστάντα ἐκ νεκρῶν, ὑμνήσωμεν λέγοντες· Στήριξον ὀρθοδοξίαν τὴν Ἐκκλησίαν σου Χριστέ, καὶ εἰρήνευσον τὴν ζωὴν ἡμῶν, ὡς ἀγαθὸς καὶ φιλάνθρωπος.

ὁ β' χορός

**Στίχ.** Ἐνεκεν τοῦ ὀνόματός σου ὑπέμεινά σε, Κύριε, ὑπέμεινεν ἡ ψυχὴ μου εἰς τὸν λόγον σου, ἤλπισεν ἡ ψυχὴ μου ἐπὶ τὸν Κύριον.

Τῷ ζωοδόχῳ σου τάφῳ, παρεστῶτες οἱ ἀνάξιοι, δοξολογίαν προσφέρομεν τῇ ἀφάτῳ σου εὐσπλαγχνία, Χριστέ ὁ Θεὸς ἡμῶν· ὅτι Σταυρὸν κατεδέξω, καὶ θάνατον Ἀναμάρτητε, ἵνα τῷ κόσμῳ δωρήσῃ τὴν ἀνάστασιν, ὡς φιλάνθρωπος.

**Στιχηρὰ τῆς Ὁσίας**

ὁ α' χορός

**Ἦχος δ'**

**Στίχ.** Ἀπὸ φυλακῆς πρωΐας μέχρι νυκτός, ἀπὸ φυλακῆς πρωΐας, ἐλπίσάτω Ἰσραὴλ ἐπὶ τὸν Κύριον.

**Ὡς γενναῖον ἐν Μάρτυσιν**

Ἐγκρατεία τὸ σῶμά σου, Πελαγία νεκρώσασα, τὴν ψυχὴν ἐζώωσας καὶ ἐκόσμησας, καὶ οἰκητήριον Πνεύματος, σαυτὴν ἀπετέλεσας, καὶ συνήφθης μυστικῶς, τῷ νυμφίῳ καὶ Κτίστη σου, ὃν ἰκέτευε, ἐκ φθορᾶς καὶ κινδύνων λυτρωθῆναι, τοὺς ἐν πίστει ἐκτελοῦντας, τὴν ἀεισέβαστον μνήμην σου.

ὁ β' χορός

**Στίχ.** Ὅτι παρὰ τῷ Κυρίῳ τὸ ἔλεος καὶ πολλὴ παρ' αὐτῷ λύτρωσις· καὶ αὐτὸς λυτρώσεται τὸν Ἰσραὴλ ἐκ πασῶν τῶν ἀνομιῶν αὐτοῦ

Ἐγκρατεία τὸ σῶμά σου,.....

ὁ α' χορός

**Στίχ.** Αἰνεῖτε τὸν Κύριον πάντα τὰ ἔθνη ἐπαινέσατε αὐτὸν πάντες οἱ λαοί.

Τὸ ὠραῖον τοῦ σώματος, εἰς τὸ πρῶτον ἀξίωμα, Πελαγία ἔνδοξε μετερρύθμισας, οὐχὶ χρωμάτων τοῖς ἀνθεσιν, ἀρετῶν δὲ κάλλεσι, κατεποίκιλας

σαυτήν, καὶ τοῦ Κτίστου γεγένησαι καθ' ὁμοίωσιν, ἔκτενώς δυσωποῦσα ὑπὲρ πάντων, τῶν ἐν πίστει ἐκτελούντων, τὴν ἀεισέβαστον μνήμην σου.

ὁ β' χορός

**Στίχ.** Ὅτι ἐκραταιώθη τὸ ἔλεος αὐτοῦ ἐφ' ἡμᾶς, καὶ ἡ ἀλήθεια τοῦ Κυρίου μένει εἰς τὸν αἰῶνα.

Τῶν δακρύων ἀλάβαστρον, καθ' ἐκάστην προχέουσα, εὐωδίας ἔπλησας τὰ οὐράνια· διὸ ὡς μύρα πολύτιμα, Χριστῷ προσηνέχθησαν, εἰς ὁσμὴν τὴν μυστικὴν, τῆς αὐτοῦ ἀγαπήσεως, ἐκχεόμενα, διὰ τοῦτο δυσώπει ὑπὲρ πάντων, τῶν ἐν πίστει ἐκτελούντων, τὴν ἀεισέβαστον μνήμην σου.

ὁ α' χορός

**Δόξα Πατρί... Ἦχος δ' Ἰωάννου Μοναχοῦ**

Ὅπου ἐπλεόνασεν ἡ ἁμαρτία,

ὑπερεπερίσευσεν ἡ χάρις, καθὼς ὁ Ἀπόστολος διδάσκει· ἐν προσευχαῖς γὰρ καὶ δάκρυσι Πελαγία, τῶν πολλῶν πταισμάτων τὸ πέλαγος ἐξήρνας, καὶ τὸ τέλος εὐπρόσδεκτον τῷ Κυρίῳ, διὰ τῆς μετανοίας προσήγαγες, καὶ νῦν τούτῳ πρεσβεύεις, ὑπὲρ τῶν ψυχῶν ἡμῶν.

ὁ β' χορός

**Καὶ νῦν... Ἦχος α' Θεοτοκίον**

Τὴν παγκόσμιον δόξαν τὴν ἐξ ἀνθρώπων σπαρεῖσαν, καὶ τὸν Δεσπότην τεκοῦσαν, τὴν ἐπουράνιον πύλην, ὑμνήσωμεν Μαρίαν τὴν Παρθένον, τῶν Ἀσωμάτων τὸ ἄσμα, καὶ τῶν πιστῶν τὸ ἐγκαλλώπισμα, αὕτη γὰρ ἀνεδείχθη οὐρανός, καὶ ναὸς τῆς θεότητος, αὕτη τὸ μεσότοιχον τῆς ἔχθρας καθελοῦσα, εἰρήνην ἀντεισῆξε, καὶ τὸ βασίλειον ἠνέωξε. Ταύτην οὖν κατέχοντες, τῆς πίστεως τὴν ἄγκυραν, ὑπέρμαχον ἔχομεν, τὸν ἐξ αὐτῆς τεχθέντα Κύριον. Θαρσεῖτω τοίνυν, θαρσεῖτω λαὸς τοῦ Θεοῦ, καὶ γὰρ αὐτὸς πολεμήσει τοὺς ἐχθρούς ὡς παντοδύναμος.

**Εἴσοδος.**

**Σοφία Ὁρθοί !**

**Ἦχος β'**

Φῶς ἰλαρὸν ἀγίας δόξης, ἀθανάτου Πατρός, οὐρανόθεν, ἀγίου, μάκαρος, Ἰησοῦ Χριστέ, ἐλθόντες ἐπὶ τὴν ἡλίου δύσιν, ἰδόντες φῶς ἐσπερινόν, ὑμνοῦμεν Πατέρα, Υἱόν, καὶ ἅγιον Πνεῦμα Θεόν. Ἄξιόν σε ἐν πᾶσι καιροῖς, ὑμνεῖσθαι φωναῖς αἰσiais, Υἱὲ Θεοῦ, ζωὴν ὁ διδούς, Διὸ ὁ κόσμος σε δοξάζει.

**Ἐσπέρας Προκείμενον**

ὁ α' χορός

**Ἦχος β'**

Ὁ Κύριος ἐβασίλευσεν, εὐπρέπειαν ἐνεδύσατο.

ὁ β' χορός

**Στίχ.** Ἐνεδύσατο Κύριος δύναμιν, καὶ περιεζώσατο.

Ὁ Κύριος ἐβασίλευσεν, εὐπρέπειαν ἐνεδύσατο.

ὁ α' χορός

**Στίχ.** Καὶ γὰρ ἐστερέωσε τὴν οἰκουμένην, ἥτις οὐ σαλευθήσεται.

Ὁ Κύριος ἐβασίλευσεν, εὐπρέπειαν ἐνεδύσατο.

• Ὁ διάκονος:

• Εἴπωμεν πάντες.....

**Ὁ Προεστὼς ἢ ὁ Ἀναγνώστης:**

Καταξίωσον, Κύριε, ἐν τῇ ἐσπέρᾳ ταύτῃ, ἀναμαρτήτους φυλαχθῆναι ἡμᾶς. Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν. Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσασμεν ἐπὶ σέ. Εὐλογητὸς εἶ, Κύριε. διδάξόν με τὰ δικαιώματά σου.

Εὐλογητὸς εἶ, Δέσποτα, συνέτισόν με τὰ δικαιώματά σου. Εὐλογητὸς εἶ, Ἅγιε, φώτισόν με τοῖς δικαιώμασί σου. Κύριε, τὸ ἔλεός σου εἰς τὸν αἰῶνα, τὰ ἔργα τῶν χειρῶν σου μὴ παρίδης. Σοὶ πρέπει αἶνος, σοὶ πρέπει ὕμνος, σοὶ δόξα πρέπει, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

• Ὁ διάκονος:

• Πληρώσωμεν τὴν ἐσπερινὴν .....

**Ἀπόστιχα**

**Στιχηρὰ Ἀναστάσιμα**

ὁ β' χορός

**Ἦχος α'**

Τῷ πάθει σου Χριστέ, παθῶν ἠλευθερώθημεν, καὶ τῇ Ἀναστάσει σου ἐκ φθορᾶς ἐλυτρώθημεν.

Κύριε δόξα σοι.

• ὁ α' χορός

Στίχ. Ὁ Κύριος ἐβασίλευσεν, εὐπρέπειαν ἐνεδύσατο, ἐνεδύσατο Κύριος δύναμιν καὶ περιεζώσατο.

Ἀγαλλιάσθω ἢ κτίσις, οὐρανοὶ εὐφραίνεσθωσαν, χεῖρας κροτεῖτω τὰ ἔθνη μετ' εὐφροσύνης, Χριστὸς γὰρ ὁ Σωτὴρ ἡμῶν, τῷ Σταυρῷ προσήλωσε τὰς ἁμαρτίας ἡμῶν, καὶ τὸν θάνατον νεκρώσας, ζωὴν ἡμῖν ἐδωρήσατο, πεπτωκότα τὸν Ἀδὰμ παγγενῆ ἀναστήσας, ὡς Φιλάνθρωπος.

• ὁ β' χορός

**Στίχ.** Καὶ γὰρ ἐστερέωσεν τὴν οἰκουμένην, ἥτις οὐ σαλευθήσεται.

Βασιλεὺς ὑπάρχων οὐρανοῦ καὶ γῆς, Ἀκατάληπτε, ἐκὼν ἐσταύρωσαι διὰ φιλανθρωπίας, ὃν ὁ Ἄδης συναντήσας κάτωθεν

ἐπικράνθη, καὶ Δικαίων ψυχὰι δεξάμεναι,  
ἠγαλλιάσαντο. Ἀδὰμ δὲ ἰδὼν σε τὸν Κτίστην ἐν  
τοῖς καταχθονίοις ἀνέστη. Ὡ τοῦ θαύματος!  
πῶς θανάτου ἐגעύσατο ἢ τῶν ἀπάντων ζωῆ;  
ἀλλ' ἦ ὡς ἠβουλήθη, κόσμον φωτίσαι  
κραυγάζοντα καὶ λέγοντα, ὁ ἀναστὰς ἐκ τῶν  
νεκρῶν, Κύριε δόξα σοι.

• ὁ α' χορὸς

Στίχ. Τῷ οἴκῳ σου πρέπει ἁγίασμα, Κύριε εἰς  
μακρότητα ἡμερῶν.

Γυναῖκες μυροφόροι μύρα φέρουσαι, μετὰ  
σπουδῆς καὶ ὀδυρμοῦ τὸν τάφον σου  
κατέλαβον, καὶ μὴ εὐροῦσαι τὸ ἄχραντον Σῶμα  
σου, παρὰ δὲ τοῦ Ἀγγέλου μαθοῦσαι τὸ καινόν,  
καὶ παράδοξον θαῦμα, τοῖς Ἀποστόλοις ἔλεγον·  
Ἀνέστη ὁ Κύριος, παρέχων τῷ κόσμῳ τὸ μέγα  
ἔλεος.

ὁ β' χορὸς

**Δόξα Πατρί... Ἦχος πλ. δ' Μελετίου  
ἱερομάρτυρος Βλαστοῦ**

Μετὰ τὸ ἀρνήσασθαι σαρκὸς τὴν εὐπάθειαν,  
ἀνεδείχθη καθαρὸν δοχεῖον, τοῦ δι'  
εὐσπλαγχνίαν τοῖς ἀνθρώποις συγκαταβάτος  
φιλανθρώπου Λόγου· ὅθεν καὶ πρὸς ζωὴν τὴν  
ἀγήρω οἰκεῖν σε ἠξίωσεν ὡς ὑπεράγαθος. Τὰ  
οὐράνια πάντα συγχαίρουσι, τὴν πρὶν σε  
ἀσέμνως βίωσασαν, νῦν καθορῶντα Χριστοῦ  
ἄσπιλον κειμήλιον, τοῦ ἐν οὐρανοῖς ἀπὸ τῆς γῆς  
σε μεταθέντος, καὶ πάντας πιστοὺς  
φρουροῦντος τῇ μνήμῃ σου.

ὁ α' χορὸς

**Καὶ νῦν... Θεοτοκίον, ὁ αὐτὸς.**

Ἀνύμφευτε Παρθένε, ἢ τὸν Θεὸν ἀφράστως  
συλλαβοῦσα σαρκί, Μήτηρ Θεοῦ τοῦ ὑψίστου,  
σῶν οἰκετῶν παρακλήσεις δέχου Πανάμωμε, ἢ  
πᾶσι χορηγοῦσα καθαρισμόν τῶν πταισμάτων,  
νῦν τὰς ἡμῶν ἰκεσίας προσδεχομένη, δυσώπει  
σωθῆναι πάντας ἡμᾶς.

**ὁ προεστῶς: Νῦν ἀπολύεις... Τρισάγιον.. ...**

ὁ α' χορὸς

Ἀπολυτίκιον **ἀναστάσιμον.** Ἦχος α'  
Τοῦ λίθου σφραγισθέντος ὑπὸ τῶν Ἰουδαίων,  
καὶ στρατιωτῶν φυλασσόντων τὸ ἄχραντόν σου  
Σῶμα, ἀνέστης τριήμερος Σωτήρ, δωρούμενος  
τῷ κόσμῳ τὴν ζωὴν, διὰ τοῦτο αἱ Δυνάμεις τῶν  
οὐρανῶν ἐβόων σοι ζωοδότα. Δόξα τῇ  
Ἀναστάσει σου Χριστέ, δόξα τῇ βασιλείᾳ σου,  
δόξα τῇ οἰκονομίᾳ σου, μόνε φιλόνητος.

ὁ β' χορὸς

**Δόξα Πατρί... Ἦχος πλ. δ'**

Ἐν σοὶ Μητὲρ ἀκριβῶς διεσώθη τὸ κατ' εἰκόνα·  
λαβὼν γὰρ τὸν σταυρόν, ἠκολούθησας τῷ

Χριστῷ, καὶ πράπτων ἐδίδασκες, ὑπερορᾶν μὲν  
σαρκὸς, παρέρχεται γὰρ ἐπιμελεῖσθαι δὲ ψυχῆς,  
πράγματος ἀθανάτου· διὸ καὶ μετὰ Ἀγγέλων  
συναγάλλεται, ὅσα Πελαγία τὸ πνεῦμά σου.

ὁ α' χορὸς

**Καὶ νῦν... Θεοτοκίον**

Ὁ δι' ἡμᾶς γεννηθεὶς ἐκ Παρθένου, καὶ  
σταύρωσιν ὑπομείνας ἀγαθέ, ὁ θανάτῳ τὸν  
θάνατον σκυλεύσας, καὶ Ἔγερσιν δείξας ὡς  
Θεός, μὴ παρίδης οὐς ἔπλασας τῇ χειρὶ σου,  
δείξον τὴν φιλανθρωπίαν σου ἐλεῆμον, δέξαι  
τὴν τεκοῦσάν σε Θεοτόκον πρεσβεύουσαν  
ὑπὲρ ἡμῶν καὶ σῶσον Σωτήρ ἡμῶν, **λαὸν**

**ἀπεγνωσμένον.**

**Ἀπόλυσις**

**«... Ὁ ἀναστὰς ἐκ νεκρῶν....»**

**8 ΟΚΤΩΒΡΙΟΥ 2017**  
**+ΚΥΡΙΑΚΗ Γ' ΛΟΥΚΑ**  
**Μνήμη τῆς Ὁσίας Μητρὸς ἡμῶν**  
**Πελαγίας.**

**Ἐωθινὸν Ζ' Ἦχος α'**  
**ΕΙΣ ΤΟΝ ΟΡΘΟΝ**

Μετὰ τὸν Ἐξάψαλμον, ...  
Συναπτὴ μεγάλη καὶ ἡ Ἐκφώνησις  
Ἵτι πρέπει σοι πᾶσα δόξα...

Ἦχος α'  
ὁ α' χορὸς

Θεὸς Κύριος, καὶ ἐπέφανεν ἡμῖν, εὐλογημένος ὁ  
ἐρχόμενος ἐν ὀνόματι Κυρίου.

ὁ β' χορὸς

**Στίχ, α'.** Ἐξομολογεῖσθε τῷ Κυρίῳ, ὅτι ἀγαθός,  
ὅτι εἰς τὸν αἰῶνα τὸ ἔλεος αὐτοῦ.

Θεὸς Κύριος, καὶ ἐπέφανεν ἡμῖν...

ὁ α' χορὸς

**Στίχ, β'.** Πάντα τὰ ἔθνη ἐκύκλωσάν με, καὶ τῷ  
ὀνόματι Κυρίου ἡμυνάμην αὐτούς,

Θεὸς Κύριος, καὶ ἐπέφανεν ἡμῖν...

ὁ β' χορὸς

**Στίχ, γ'.** Παρὰ Κυρίου ἐγένετο αὕτη, καὶ ἔστι  
θαυμαστὴ ἐν ὀφθαλμοῖς ἡμῶν.

Θεὸς Κύριος, καὶ ἐπέφανεν ἡμῖν...

ὁ α' χορὸς

Ἀπολυτίκιον. Ἦχος α'.

Τοῦ λίθου σφραγισθέντος ὑπὸ τῶν Ἰουδαίων,  
καὶ στρατιωτῶν φυλασσόντων τὸ ἄχραντόν σου  
Σῶμα, ἀνέστης τριήμερος Σωτὴρ, δωρούμενος  
τῷ κόσμῳ τὴν ζωὴν, διὰ τοῦτο αἱ Δυνάμεις τῶν  
οὐρανῶν ἐβόων σοι ζωοδότα. Δόξα τῇ  
Ἀναστάσει σου Χριστέ, δόξα τῇ βασιλείᾳ σου,  
δόξα τῇ οἰκονομίᾳ σου, μόνε φιλόφθωπε.

ὁ β' χορὸς

**Δόξα Πατρί... Ἦχος πλ. δ'**

Ἐν σοὶ Μητὲρ ἀκριβῶς διεσώθη τὸ κατ' εἰκόνα·  
λαβὼν γὰρ τὸν σταυρόν, ἠκολούθησας τῷ  
Χριστῷ, καὶ πρᾶπτων ἐδίδασκες, ὑπερορᾶν μὲν  
σαρκός, παρέρχεται γὰρ ἐπιμελεῖσθαι δὲ ψυχῆς,  
πράγματος ἀθανάτου· διὸ καὶ μετὰ Ἀγγέλων  
συναγάλλεται, ὁσία Πελαγία τὸ πνεῦμά σου.

ὁ α' χορὸς

**Καὶ νῦν... Θεοτοκίον**

Ὁ δι' ἡμᾶς γεννηθεὶς ἐκ Παρθένου, καὶ  
σταύρωσιν ὑπομείνας ἀγαθὴ, ὁ θανάτῳ τὸν  
θάνατον σκυλεύσας, καὶ Ἔγερσιν δείξας ὡς  
Θεός, μὴ παρίδης οὓς ἐπλάσας τῇ χειρὶ σου,  
δείξον τὴν φιλοφθωπίαν σου ἐλεῆμον, δέξαι  
τὴν τεκοῦσάν σε Θεοτόκον πρεσβεύουσαν

ὑπὲρ ἡμῶν καὶ σῶσον Σωτὴρ ἡμῶν, **λαδὸν**  
**ἀπεγνωσμένον.**

**Συναπτὴ μικρά καὶ ἡ**

**Ἐκφώνησις**

**Ἵτι σὸν τὸ κράτος...**

**ΚΑΘΙΣΜΑΤΑ**

Μετὰ τὴν α' Στιχολογίαν.

ὁ α' χορὸς

Τὸν τάφον σου Σωτὴρ, στρατιῶται τηροῦντες,  
νεκροὶ τῇ ἀστραπῇ, τοῦ ὀφθέντος Ἀγγέλου,  
ἐγένοντο κηρύττοντος, Γυναιξὶ τὴν Ἀνάστασιν,  
σὲ δοξάζομεν, τὸν τῆς φθορᾶς καθαιρέτην, σοὶ  
προσπίπτομεν, τῷ ἀναστάντι ἐκ τάφου, καὶ  
μόνῳ Θεῷ ἡμῶν.

ὁ β' χορὸς

**Δόξα Πατρί...**

Σταυρῷ προσηλωθεὶς, ἐκουσίως Οἰκτίρμον, ἐν  
μνήματι τεθεὶς, ὡς θνητὸς Ζωοδότα, τὸ κράτος  
συνέτριψας, Δυνατὲ τῷ θανάτῳ σου, σὲ γὰρ  
ἔφριξαν, οἱ πυλωροὶ οἱ τοῦ Ἄδου, σὺ  
συνήγειρας, τοὺς ἀπ' αἰῶνος θανέντας, ὡς  
μόνος φιλόφθωπος.

ὁ α' χορὸς

**Καὶ νῦν... Θεοτοκίον**

Τοῦ Γαβριὴλ φθεγξαμένου σοὶ Παρθένε τὸ  
Χαῖρε, σὺν τῇ φωνῇ ἐσαρκοῦτο ὁ τῶν ὄλων  
Δεσπότης, ἐν σοὶ τῇ ἀγίᾳ κιβωτῷ, ὡς ἔφη ὁ  
δίκαιος Δαυὶδ, ἐδείχθης πλατυτέρα τῶν  
οὐρανῶν, βαστάσασα τὸν Κτίστην σου. Δόξα  
τῷ ἐνοικήσαντι ἐν σοί, δόξα τῷ προελθόντι ἐκ  
σοῦ, δόξα τῷ ἐλευθερώσαντι ἡμᾶς διὰ τοῦ  
τόκου σου.

Μετὰ τὴν β' Στιχολογίαν, ἕτερα

ὁ β' χορὸς

**Τοῦ λίθου σφραγισθέντος**

Γυναῖκες πρὸς τὸ μνήμα παρεγένοντο ὄρθρῳ,  
καὶ ἀγγελικὴν ὄπτασίαν θεασάμεναι ἔτρεμον, ὁ  
τάφος ἐξήστραπτε ζωὴν, τὸ θαῦμα κατέπληττεν  
αὐτάς, διὰ τοῦτο ἀπελθοῦσαι, τοῖς μαθηταῖς  
ἐκήρυττον τὴν Ἔγερσιν. Τὸν Ἄδην ἐσκύλευσε  
Χριστός, ὡς μόνος κραταῖος καὶ δυνατός, καὶ  
φθαρέντας συνήγειρε πάντας, τὸν τῆς  
κατακρίσεως φόβον, λύσας δυνάμει Σταυροῦ.

ὁ α' χορὸς

**Δόξα Πατρί...**

Ἐν τῷ Σταυρῷ προσηλωθεὶς ἡ Ζωὴ τῶν  
ἀπάντων, καὶ ἐν νεκροῖς λογισθεὶς ὁ ἀθάνατος  
Κύριος, ἀνέστης τριήμερος Σωτὴρ, καὶ ἡγείρας  
Ἀδὰμ ἐκ τῆς φθορᾶς, διὰ τοῦτο αἱ Δυνάμεις τῶν  
οὐρανῶν ἐβόων σοὶ ζωοδότα. Δόξα τοῖς σοῖς  
παθήμασι Χριστέ, δόξα τῇ Ἀναστάσει σου, δόξα  
τῇ συγκαταβάσει σου, μόνε φιλόφθωπε.

ὁ β' χορὸς

**Καὶ νῦν... Θεοτοκίον Τὸν τάφον σου Σωτὴρ**

**Μαρία** τὸ σεπτὸν, τοῦ Δεσπότης δοχεῖον,  
ἀνάστησον ἡμᾶς, πεπτωκότας εἰς χάος, δεινῆς  
ἀπογνώσεως, καὶ πταισμάτων καὶ θλίψεων, σὺ  
γὰρ πέφυκας, ἁμαρτωλῶν σωτηρία, καὶ  
βοήθεια, καὶ κραταιὰ προστασία, καὶ σώζεις  
τοὺς δούλους σου.

**Τὰ Ἀναστάσιμα Εὐλογητάρια.**

ὁ α' χορός

**Ἦχος πλ. α'**

**Στίχ.** Εὐλογητὸς εἶ, Κύριε, δίδαξόν με τὰ  
δικαιώματά σου.

Τῶν Ἀγγέλων ὁ δῆμος, κατεπλάγη ὀρῶν σε, ἐν  
νεκροῖς λογισθέντα, τοῦ θανάτου δὲ Σωτήρ, τὴν  
ἰσχὺν καθελόντα, καὶ σὺν ἑαυτῷ τὸν Ἀδὰμ  
ἐγειράντα, καὶ ἐξ ἄδου πάντας ἐλευθερώσαντα.

ὁ β' χορός

**Στίχ.** Εὐλογητὸς εἶ, Κύριε, δίδαξόν με τὰ  
δικαιώματά σου.

Τί τὰ μύρα, συμπαθῶς τοῖς δάκρυσιν, ὦ  
Μαθήτριάι κινᾶτε; ὁ ἀστράπτων ἐν τῷ τάφῳ  
Ἄγγελος, προσεφθέγγετο ταῖς Μυροφόροις,  
ἴδετε ὑμεῖς τὸν τάφον καὶ ἦσθητε, ὁ Σωτήρ γὰρ  
ἐξανέστη τοῦ μνήματος.

ὁ α' χορός

**Στίχ.** Εὐλογητὸς εἶ, Κύριε, δίδαξόν με τὰ  
δικαιώματά σου.

Λίαν πρωΐ, Μυροφόροι ἔδραμον, πρὸς τὸ  
μνήμά σου θρηνολογοῦσαι, ἀλλ' ἐπέστη, πρὸς  
αὐτάς ὁ Ἄγγελος, καὶ εἶπε ἑθρήνου ὁ καιρὸς  
πέπαυται, μὴ κλαίετε, τὴν Ἀνάστασιν δέ,  
Ἀποστόλοις εἶπατε.

ὁ β' χορός

**Στίχ.** Εὐλογητὸς εἶ, Κύριε, δίδαξόν με τὰ  
δικαιώματά σου.

Μυροφόροι γυναῖκες, μετὰ μύρων ἐλθοῦσαι,  
πρὸς τὸ μνήμά σου, Σῶτερ ἐνηχοῦντο. Ἀγγέλου  
τρανώς, πρὸς αὐτάς φθεγγομένου. Τί μετὰ  
νεκρῶν, τὸν ζῶντα λογίζεσθε; ὡς Θεὸς γὰρ,  
ἐξανέστη τοῦ μνήματος.

ὁ α' χορός

**Δόξα Πατρί... Τριαδικὸν**

Προσκυνοῦμεν Πατέρα, καὶ τὸν τούτου Υἱὸν τε,  
καὶ τὸ Ἅγιον Πνεῦμα, τὴν Ἁγίαν Τριάδα, ἐν μιᾷ  
τῇ οὐσίᾳ, σὺν τοῖς Σεραφεῖμ, κράζοντες τό,  
Ἅγιος, Ἅγιος, Ἅγιος εἶ, Κύριε.

ὁ β' χορός

**Καὶ νῦν... Θεοτοκίον**

Ζωοδότην τεκοῦσα, ἐλυτρώσω Παρθένε, τὸν  
Ἀδὰμ ἁμαρτίας, χαρμονὴν δὲ τῇ Εὐᾶ, ἀντὶ  
λύπης παρέσχες, ῥεύσαντα ζωῆς, ἴθυνε πρὸς  
ταύτην δέ, ὁ ἐκ σοῦ σαρκωθείς Θεὸς καὶ  
ἄνθρωπος.

ὁ α' χορός

**Ἀλληλούϊα, Ἀλληλούϊα, Ἀλληλούϊα.** Δόξα σοι ὁ  
Θεός.

ὁ β' χορός

**Ἀλληλούϊα, Ἀλληλούϊα, Ἀλληλούϊα.** Δόξα σοι ὁ  
Θεός.

ὁ α' χορός

**Ἀλληλούϊα, Ἀλληλούϊα, Ἀλληλούϊα. Δόξα  
σοι ὁ Θεός.**

**Συναπτὴ μικρά καὶ ἡ**

**Ἐκφώνησις**

**Ἵτι ἠυλόγηταί σου...**

**Ἡ Ὑπακοὴ Ἵχος α'**

Ἡ τοῦ Ληστοῦ μετάνοια, τὸν παράδεισον  
ἐσύλησεν, ὁ δὲ θρῆνος τῶν Μυροφόρων τὴν  
χαρὰν ἐμήνυσεν, ὅτι ἀνέστης Χριστὲ ὁ Θεός,  
παρέχων τῷ κόσμῳ τὸ μέγα ἔλεος.

**ΑΝΑΒΑΘΜΟΙ**

**Ἀντίφωνον Α'**

ὁ α' χορός

**Ἐν τῷ θλίβεσθαί με, εἰσάκουσόν μου τῶν  
ὀδυνῶν, Κύριε σοὶ κράζω.**

ὁ β' χορός

**Τοῖς ἐρημικοῖς, ἄπαυστος ὁ θεῖος πόθος  
ἐγγίνεται, κόσμου οὔσι τοῦ ματαίου ἐκτός.**

ὁ α' χορός

**Δόξα Πατρί... Καὶ νῦν...**

**Ἁγίῳ Πνεύματι, τιμὴ καὶ δόξα, ὡςπερ Πατρί,  
πρέπει ἅμα καὶ Υἱῷ, διὰ τοῦτο ἄσωμεν τῇ  
Τριαδικῇ Μονοκρατορίᾳ.**

**Ἀντίφωνον Β'**

ὁ β' χορός

**Εἰς τὰ ὄρη τῶν σῶν, ὑψωσάς με νόμων,  
ἀρεταῖς ἐκλάμπρυνον, ὁ Θεός, ἵνα ὑμνῶ σε.**

ὁ α' χορός

**Δεξιᾶ σου χειρὶ λαβὼν σὺ Λόγε, φύλαξόν με,  
φρουρήσον, μὴ πῦρ με φλέξη τῆς ἁμαρτίας.**

ὁ β' χορός

**Δόξα Πατρί... Καὶ νῦν ...**

**Ἁγίῳ Πνεύματι, πᾶσα ἡ κτίσις καινουργεῖται,  
παλινδρομοῦσα εἰς τὸ πρῶτον, ἰσοσθενὲς γὰρ  
ἐστι Πατρί καὶ Λόγῳ.**

**Ἀντίφωνον Γ'**

ὁ α' χορός

**Ἐπὶ τοῖς εἰρηκόσι μοι ὀδεύσωμεν εἰς τὰς αὐλάς  
τοῦ Κυρίου, εὐφράνθη μου τὸ Πνεῦμα,  
συγχαίρει ἡ καρδία.**

ὁ β' χορός

**Ἐπὶ οἶκον Δαυὶδ, φόβος μέγας, ἐκεῖ γὰρ θρόνων  
ἐκτεθέντων, κριθήσονται ἅπασαι, αἱ φυλαὶ τῆς  
γῆς καὶ γλῶσσαι.**

ὁ α' χορός

**Δόξα Πατρί... Καὶ νῦν...**

**Ἁγίῳ Πνεύματι, τιμὴν προσκύνησιν, δόξαν καὶ  
κράτος, ὡς Πατρί τε ἄξιον, καὶ τῷ Υἱῷ δεῖ**

προσφέρειν. Μονὰς γὰρ ἔστιν ἡ Τριάς τῆ φύσει,...

ὁ β' χορός

... ἀλλ' οὐ προσώποις.

Προκείμενον

ὁ α' χορός

**Νῦν ἀναστήσομαι λέγει Κύριος, θήσομαι ἐν σωτηρίῳ παρρησιάσομαι ἐν αὐτῷ.**

ὁ β' χορός

**Νῦν ἀναστήσομαι λέγει Κύριος, θήσομαι ἐν σωτηρίῳ παρρησιάσομαι ἐν αὐτῷ.**

ὁ α' χορός

**Στίχ.** Τὰ λόγια Κυρίου λόγια ἀγνά.

**Νῦν ἀναστήσομαι λέγει Κύριος, θήσομαι ἐν σωτηρίῳ...**

ὁ β' χορός

... παρρησιάσομαι ἐν αὐτῷ.

**Ἡ Τάξις τοῦ Ἑωθινοῦ Εὐαγγελίου**

ὁ α' χορός

Ἦχος β'.

Πᾶσα πνοὴ αἰνεσάτω τὸν Κύριον.

ὁ β' χορός

Πᾶσα πνοὴ αἰνεσάτω τὸν Κύριον.

ὁ α' χορός

Αἰνεσάτω πνοὴ πᾶσα τὸν Κύριον.

**ΕΩΘΙΝΟΝ Ζ' (Ἰωάν. 20,1-10)**

Τῇ μιᾷ τῶν Σαββάτων Μαρία ἡ Μαγδαληνὴ ἔρχεται πρῶτ' σκοτίας ἔτι οὔσης, εἰς τὸ μνημεῖον· καὶ βλέπει τὸν λίθον ἠρμένον ἐκ τοῦ μνημείου. Τρέχει οὖν, καὶ ἔρχεται πρὸς Σίμωνα Πέτρον, καὶ πρὸς τὸν ἄλλον μαθητὴν, ὃν ἐφίλει ὁ Ἰησοῦς, καὶ λέγει αὐτοῖς· Ἦραν τὸν Κύριον ἐκ τοῦ μνημείου, καὶ οὐκ οἶδαμεν ποῦ ἔθηκαν αὐτόν. Ἐξῆλθεν οὖν ὁ Πέτρος καὶ ὁ ἄλλος μαθητὴς, καὶ ἦρχοντο εἰς τὸ μνημεῖον. Ἔτρεχον δὲ οἱ δύο ὁμοῦ· καὶ ὁ ἄλλος μαθητὴς προέδραμε τάχιον τοῦ Πέτρου, καὶ ἦλθε πρῶτος εἰς τὸ μνημεῖον, καὶ παρακύψας, βλέπει κείμενα τὰ ὀθόνια· οὐ μέντοι εἰσῆλθεν. Ἔρχεται οὖν Σίμων Πέτρος ἀκολουθῶν αὐτῷ, καὶ εἰσῆλθεν εἰς τὸ μνημεῖον, καὶ θεωρεῖ τὰ ὀθόνια κείμενα· καὶ τὸ σουδάριον, ὃ ἦν ἐπὶ τῆς κεφαλῆς αὐτοῦ, οὐ μετὰ τῶν ὀθονίων κείμενον, ἀλλὰ χωρὶς ἐντετυλιγμένον εἰς ἓνα τόπον. Τότε οὖν εἰσῆλθε καὶ ὁ ἄλλος μαθητὴς ὁ ἐλθὼν πρῶτος εἰς τὸ μνημεῖον, καὶ εἶδε, καὶ ἐπίστευσεν.

Οὐδέπω γὰρ ᾗδεισαν τὴν Γραφήν, ὅτι δεῖ αὐτὸν ἐκ νεκρῶν ἀναστήναι. Ἀπῆλθον οὖν πάλιν **πρὸς ἑαυτοὺς οἰμαθηταί.**

**Δόξα σοι, Κύριε, δόξα σοι.**

**Ὁ Προεστὼς ἢ ὁ Ἀναγνώστης:**

**Ἀνάστασιν Χριστοῦ θεασάμενοι,**

προσκυνήσωμεν Ἅγιον, Κύριον, Ἰησοῦν τὸν μόνον ἀναμάρτητον. Τὸν Σταυρὸν σου, Χριστέ,

προσκυνοῦμεν, καὶ τὴν ἀγίαν σου Ἀνάστασιν ὑμνοῦμεν καὶ δοξάζομεν. Σὺ γὰρ εἶ Θεὸς ἡμῶν, ἐκτὸς σοῦ ἄλλον οὐκ οἶδαμεν, τὸ ὄνομά σου ὀνομάζομεν. Δεῦτε πάντες οἱ πιστοί, προσκυνήσωμεν τὴν τοῦ Χριστοῦ ἀγίαν Ἀνάστασιν, ἰδοὺ γὰρ ἦλθε διὰ τοῦ Σταυροῦ, χαρὰ ἐν ὅλῳ τῷ κόσμῳ. Διὰ παντὸς εὐλογοῦντες τὸν Κύριον, ὑμνοῦμεν τὴν Ἀνάστασιν αὐτοῦ. Σταυρὸν γὰρ ὑπομείνας δι' ἡμᾶς, θανάτῳ θάνατον ὤλεσεν.

**Καὶ εὐθύς ὁ Ν' Ψαλμὸς εἰς ἦχον β'**

- Ἐλέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλήθος των οἰκτιρμῶν σου ἐξάλειψον τὸ ἀνόμημά μου.
- Ἐπὶ πλεῖον πλύνόν με ἀπὸ τῆς ἀνομίας μου καὶ ἀπὸ τῆς ἁμαρτίας μου καθάρισόν με.
- Ὅτι τὴν ἀνομίαν μου ἐγὼ γινώσκω καὶ ἡ ἁμαρτία μου ἐνώπιόν μου ἐστὶ διὰ παντὸς.
  - Σοὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα ὅπως ἂν δικαιωθῆς ἐν τοῖς λόγοις σου καὶ νικήσης ἐν τῷ κρίνεσθαί σε.
- Ἴδου γὰρ ἐν ἀνομίαις συνελήφθην καὶ ἐν ἁμαρτίαις ἐκίσσησέ με ἡ μήτηρ μου.
- Ἴδου γὰρ ἀλήθειαν ἠγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.
  - Ῥαντιεῖς με ὑσσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.
- Ἀκουτιεῖς μοι ἀγαλλίασιν καὶ εὐφροσύνην ἀγαλλιάσονται ὅστέα τεταπεινωμένα.
- Ἀπόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον.
- Καρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθὲς ἐγκαινίσσον ἐν τοῖς ἐγκάτοις μου.
- Μὴ ἀπορρίψης με ἀπὸ τοῦ προσώπου σου καὶ τὸ Πνεῦμα σου τὸ ἅγιον μὴ ἀντανέλης ἀπ' ἐμοῦ.
  - Ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῷ στήριξόν με.
- Διδάξω ἀνόμους τὰς ὁδοὺς σου καὶ ἀσεβεῖς ἐπὶ σὲ ἐπιστρέψουσιν.
- Ῥῦσαί με ἐξ αἱμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.
- Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.
- Ὅτι εἰ ἠθέλησας θυσίαν ἔδωκα ἂν ὀλοκαυτώματα οὐκ εὐδοκήσεις.

- Θυσία τῷ Θεῷ, πνεῦμα συντετριμμένον ἄ καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσσει.
- Ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τείχη Ἱερουσαλήμ.

- Τότε εὐδοκήσεις θυσίαν δικαιοσύνης ἀναφορὰν καὶ ὀλοκαυτώματα.
- Τότε ἀνοίσουσιν ἐπὶ τὸ θυσιαστήριόν σου μόσχους, καὶ ἐλέησόν με ὁ Θεός.

**ὁ α' χορὸς**

**Δόξα Πατρὶ... Ἦχος β'**

Ταῖς τῶν Ἀποστόλων, πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

**ὁ β' χορὸς**

**Καὶ νῦν...**

Ταῖς τῆς Θεοτόκου, πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

**ὁ α' χορὸς**

**Στίχ.** Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.

**Πεντηκοστάριον. Ἦχος ὁ αὐτὸς**

Ἀναστάς ὁ Ἰησοῦς ἀπὸ τοῦ τάφου, καθὼς προεῖπεν, ἔδωκεν ἡμῖν, τὴν αἰώνιον ζωὴν καὶ μέγα ἔλεος.

**Σῶσον ὁ Θεὸς τὸν λαὸν σου... Ἐλέει καὶ οἰκτιρμοῖς...**

**ΚΑΝΟΝΕΣ**

ὁ Ἀναστάσιμος εἰς δ'

**ὠδὴ α'. Ἦχος α' Ὁ Εἰρμὸς**

**ὁ α' χορὸς**

Σοῦ ἡ τροπαιοῦχος δεξιά, θεοπρεπῶς ἐν ἰσχυρῇ δεδόξασται, αὕτη γάρ, Ἀθάνατε ὡς πανσθενῆς ὑπεναντίου ἐθραυσε, τοῖς Ἰσραηλίταις, ὁδὸν βυθοῦ καινουργήσασα.

**ὁ β' χορὸς**

**Στίχ.** Δόξα τῇ Ἁγίᾳ Ἀναστάσει σου, Κύριε.

Ὁ χερσὶν ἀχράντοις ἐκ χοός, θεουργικῶς κατ' ἀρχὰς διαπλάσας με, χεῖρας διεπέτασας ἐν τῷ Σταυρῷ, ἐκ γῆς ἀνακαλούμενος, τὸ φθαρὲν μου σῶμα, ὃ ἐκ Παρθένου προσείληφας.

**ὁ α' χορὸς**

**Στίχ.** Δόξα τῇ Ἁγίᾳ Ἀναστάσει σου, Κύριε.

Νέκρωσιν ὑπέστη δι' ἐμέ, καὶ τὴν ψυχὴν τῷ θανάτῳ προδίδωσιν, ὁ ἐμπνεύσει θεία ψυχὴν μοι ἐνθείς, καὶ λύσας αἰώνιων δεσμῶν, καὶ συναναστήσας, τῇ ἀφθαρσίᾳ ἐδόξασε.

**ὁ β' χορὸς**

**Στίχ.** Ὑπεραγία Θεοτόκε σῶσον

ἡμᾶς. **Θεοτοκίον**

Χαῖρε ἡ τῆς χάριτος πηγὴ, χαῖρε ἡ κλίμαξ καὶ πύλη οὐράνιος, χαῖρε ἡ λυχνία καὶ στάμνος

χρυσῆ, καὶ ὄρος ἀλατόμητον, ἡ τὸν ζωοδότην Χριστόν τῷ κόσμῳ, κηήσασα.

Ὁ Κανὼν τῆς Ὀσίας, οὗ ἡ Ἀκροστιχίς.

Πόθῳ γεραίρω τὴν σοφὴν Πελαγίαν.

Ἐν δὲ τοῖς Θεοτόκοις Γεωργίου

Ἦδὴ α' Ἦχος α' Θαλάσσης τὸ ἐρυθραῖον

**ὁ α' χορὸς**

**Στίχ.** Ἁγία τοῦ Θεοῦ πρέσβευε ὑπὲρ ἡμῶν Προθεῖσα, ὡς πανδαισίαν σήμερον, τὴν θείαν μνήμην αὐτῆς, τῇ οἰκουμένη παση μυστικῶς, Πελαγία προτρέπεται, κατατρυφησάι ἅπαντας, τῶν ἐδεσμάτων τῶν ἀγώνων αὐτῆς.

**ὁ β' χορὸς**

**Στίχ.** Ἁγία τοῦ Θεοῦ πρέσβευε ὑπὲρ ἡμῶν Ὁ πόθος, ὁ ὑπὲρ πάσαν ἔφεσιν, ἐν τῇ ψυχῇ σου Σεμνή, κατωκτικῶς ἐπύρσευσε τὸν νοῦν, καὶ τὴν φλόγα τοῦ πνεύματος, ἀνάψας σε ἐφώτισε, καὶ τῶν παθῶν τὴν ὕλην ἔφλεξε.

**ὁ α' χορὸς**

**Δόξα Πατρὶ...**

Θαλάσσης, τῆς ἀμαρτίας κλύδωνα, ὑπεκφυγοῦσα σεμνή, τῷ γαληνῷ λιμένι τοῦ Χριστοῦ, Πελαγία προσώρμισαι διὸ τῇ μετανοίᾳ σου, ἐπεκληρώσω τὸν Παράδεισον.

**ὁ β' χορὸς**

**Καὶ νῦν... Θεοτοκίον**

Γαλήνη, τῶν ἐν τῷ βίῳ, Ἄχραντε, χειμαζομένων βροτῶν, ἡ ἀσφαλῆς καὶ ἄγκυρα στερρά, καὶ λιμὴν καὶ κυβέρνησις, αὐτῇ ὑπάρχεις πάντοτε, χειραγωγοῦσα καὶ διέπτουσα.

**ὁ α' χορὸς**

**ὠδὴ γ'. Ἦχος α' – Ὁ Εἰρμὸς**

Ὁ μόνος εἰδὼς τῆς τῶν βροτῶν, οὐσίας τὴν ἀσθένειαν, καὶ συμπαθῶς αὐτὴν μορφωσάμενος, περιζωσόν με ἐξ ὕψους δύναμιν, τοῦ βοᾶν σοι, Ἄγιος, ὁ ναὸς ὁ ἔμψυχος, τῆς ἀχράντου σου δόξης φιλάνθρωπε.

**ὁ β' χορὸς**

**Στίχ.** Δόξα τῇ Ἁγίᾳ Ἀναστάσει σου Κύριε.

Θεὸς μου ὑπάρχων Ἀγαθέ, πεσόντα κατωκτείρησας, καὶ καταβῆναι πρὸς με ηὐδόκησας, ἀνύψωσάς με διὰ σταυρώσεως, τοῦ βοᾶν σοι, Ἄγιος, ὁ τῆς δόξης Κύριος, ὁ ἀνείκαστος ἐν ἀγαθότητι.

**ὁ α' χορὸς**

**Στίχ.** Δόξα τῇ Ἁγίᾳ Ἀναστάσει σου Κύριε.

Ζωὴ ἐνυπόστατος Χριστέ, ὑπάρχων καὶ φθαρέντα με, ὡς συμπαθῆς Θεὸς ἐνδυσάμενος, εἰς χοῦν θανάτου καταβὰς Δέσποτα, τὸ θνητὸν διέρρηξας, καὶ νεκροῦς τριήμερος, ἀναστάς ἀφθαρσίαν ἡμφίεσας.

**ὁ β' χορὸς**



**Στίχ.** Ὑπεραγία Θεοτόκε σῶσον  
ἡμᾶς. **Θεοτοκίον**

Θεὸν συλλαβοῦσα ἐν γαστρὶ, Παρθένε διὰ  
Πνεύματος, τοῦ Παναγίου ἔμεινας ἄφλεκτος,  
ἐπεὶ σε βάτος τῷ νομοθέτῃ Μωσῆ, φλεγομένη  
ἄκαυστα, σαφῶς προεμήνυσε, τὴν τὸ πῦρ  
δεξαμένην τὸ ἄστεκτον.

ὠδὴ γ', τῆς Ὁσίας

Ἦχος α' Ὁ Εἰρμὸς Εὐφραίνεται ἐπὶ σοί  
ὁ α' χορὸς

Στίχ. Ἁγία τοῦ Θεοῦ πρέσβευε ὑπὲρ ἡμῶν  
Ἀνέπτυς εἰς οὐρανοὺς, ἡ τοῦ Χριστοῦ  
περιστερὰ πτέρυξι, τῆς ἐγκρατείας σαυτῆν,  
πόννοις τε πολλοῖς ἀνυψώσασα.

ὁ β' χορὸς

Στίχ. Ἁγία τοῦ Θεοῦ πρέσβευε ὑπὲρ ἡμῶν  
Ἰλύος τῆς τῶν παθῶν, σὺ τὸ δυσῶδες τῷ  
Χριστοῦ ὕδατι, ἀποσμηχθεῖσα σεμνή, μύρον  
Πελαγία ἐδείχθης αὐτῷ.

ὁ α' χορὸς

Δόξα Πατρί...

Ῥομφαία τῷ πονηρῷ θανατηφόρος ἀληθῶς  
γένονεν, ἡ πρὸς Θεὸν σου σεμνή, ἔμπυρος  
ἀγάπη καὶ ἔφεσις.

ὁ β' χορὸς

Καὶ νῦν... **Θεοτοκίον**

Ὡς δρόσος ἐωθινή, ἡ εὐφροσύνη σου Ἀγνή  
στάζουσα, τὴν τῶν παθῶν κάμινον, τῶν σὲ  
ἀνυμνούντων σβεννύει ἀεὶ.

**Συναπτὴ μικρά καὶ ἡ**

**Ἐκφώνησις**

**Ὅτι σὺ εἶ ὁ Θεὸς ἡμῶν,...**

ὁ β' χορὸς

Κάθισμα τῆς Ὁσίας Ἦχος πλ. δ' Τὴν Σοφίαν  
Μετανοίας τῆ δρόσω τὴν τῶν παθῶν,  
ἀποσβέσασα φλόγα τὴν σεαυτῆς, ζῶν  
ἀνατέθεικας, τῷ Θεῷ καὶ Σωτῆρί σου, διὰ τοῦτο  
κόσμον, φυγοῦσα ἐμόναςας, ἐν ἐρήμῳ βίον,  
Ἀγγέλων ζηλώσασα· ὅθεν σοῦ τὸ τέλος, μετὰ  
δόξης μεγάλης, θεόθεν τιμῶμενον, ἐπεγνώσθη  
τοῖς πέρασι, Πελαγία πανένδοξε, πρέσβευε  
Χριστῷ τῷ Θεῷ, τῶν πταισμάτων ἄφεσιν  
δωρήσασθαι, τοῖς ἐορτάζουσι πόθῳ, τὴν ἁγίαν  
μνήμην σου.

ὁ α' χορὸς

**Δόξα Πατρί... Καὶ νῦν... Θεοτοκίον**

Πειρασμοῖς πολυπλόκοις περιπεσῶν, ἐξ  
ἐχθρῶν ἀοράτων καὶ ὁρατῶν, τῷ σάλῳ  
συνέχομαι, τῶν ἀμέτρων πταισμάτων μου, καὶ  
θερμὴν ἀντίληψιν, καὶ σκέπην μου ἔχων σε, τῷ  
λιμένι προστρέχω, τῆς σῆς ἀγαθότητος· ὅθεν  
Παναγία, τὸν ἐκ σοῦ σαρκωθέντα, ἀπαύστως  
ικέτευε, ὑπὲρ πάντων τῶν δούλων σου, τῶν  
ἀπαύστως ὑμνούντων σε, Θεοτόκε

πανάχραντε, πρεσβεύουσα αὐτῷ ἐκτενῶς, τῶν  
πταισμάτων ἄφεσιν δωρήσασθαι, τοῖς  
προσκυνοῦσιν ἐν πίστει, τὸν πανάγιον τόκον  
σου.

ὠδὴ δ'

**Ἦχος α' – Ὁ Εἰρμὸς**

Ἦρος σε τῆ χάριτι, τῆ θείᾳ κατάσκιον,  
προβλεπτικοῖς ὁ Ἀββακούμ, κατανοήσας  
ὀφθαλμοῖς, ἐκ σοῦ ἐξελεύσεσθαι, τοῦ Ἰσραὴλ  
προανεφώνει τὸν ἅγιον, εἰς σωτηρίαν ἡμῶν καὶ  
ἀνάπλασιν.

**Στίχ.** Δόξα τῆ Ἁγία Ἀναστάσει σου Κύριε.

Τίς οὗτος, Σωτῆρ, ὁ ἐξ Ἐδῶμ ἀφικόμενος,  
στεφηφορῶν ἐξ ἀκανθῶν, πεφοινιγμένος τὴν  
στολήν, ἐν ξύλῳ κρεμάμενος; Τοῦ Ἰσραὴλ  
ὑπάρχει οὗτος ὁ Ἅγιος, εἰς σωτηρίαν ἡμῶν καὶ  
ἀνάπλασιν.

**Στίχ.** Δόξα τῆ Ἁγία Ἀναστάσει σου Κύριε.

Ἴδετε λαὸς τῶν ἀπειθῶν, καὶ αἰσχύνθητε, ὃν ὡς  
κακοῦργον γὰρ ὑμεῖς, ἀναρτηθῆναι ἐν σταυρῷ,  
Πιλάτῳ ἠτήσασθε φρενοβλαβῶς, θανάτου  
λύσας τὴν δύναμιν, θεοπρεπῶς ἐξανέστη τοῦ  
μνήματος.

**Στίχ.** Ὑπεραγία Θεοτόκε σῶσον  
ἡμᾶς. **Θεοτοκίον**

Ξύλον σε Παρθένε τῆς ζωῆς ἐπιστάμεθα, οὐ  
γὰρ τῆς βρώσεως καρπός, θανατηφόρος τοῖς  
βροτοῖς, ἐκ σοῦ ἀνεβλάστησεν, ἀλλὰ ζωῆς τῆς  
αἰδίου ἀπόλαυσις, εἰς σωτηρίαν ἡμῶν τῶν  
ὑμνούντων σε.

ὠδὴ δ', τῆς Ὁσίας

Ἦχος α' Ἐπαρθέντα σε ἰδοῦσα

Στίχ. Ἁγία τοῦ Θεοῦ πρέσβευε ὑπὲρ ἡμῶν  
Ὡς θυμίαμα ὑπέριμον Πελαγία, τῆς ἐγκρατείας  
ἄνθραξιν ὀλοκαυτωθεῖσα, εὐωδία γέγονας,  
Χριστῷ τῷ Θεῷ ἡμῶν, εἰς ὁσμὴν δραμοῦσα τοῦ  
μύρου αὐτοῦ.

Στίχ. Ἁγία τοῦ Θεοῦ πρέσβευε ὑπὲρ ἡμῶν  
Τὴν τοῦ σώματος εὐπρέπειαν Πελαγία, τῆς  
ἀμαρτίας ὕλην πρώην γενομένην, ὄλην  
μετερρύθμισας, εἰς κάλλος ἀνόθευτον, οὐδ' ὁ σὸς  
νυμφίος, ἠράσθη Χριστός.

Δόξα Πατρί...

Ἡ τοῦ Πνεύματος ἐνσπείρασα Πελαγία, ἐν τῆ  
ψυχῇ σου χάρις σπινθῆρα τοῦ λόγου, τὴν  
φλόγα μετέωρον, ἀνήψε τῆς πίστεως, καὶ τὴν  
ἀμαρτίαν ἐχώνευσεν.

Καὶ νῦν... **Θεοτοκίον**

Ῥάβδος ἔφυς Θεοτόκε ἐξ ἧς τὸ ἄνθος, τὸ  
νοητὸν ἐβλάστησε, θείας εὐωδίας, πληρῶσαν  
τὰ σύμπαντα, Χριστὸς ὁ Θεὸς ἡμῶν, μύρον ὦν  
ἀκένωτον τίμιον.

ὠδὴ ε' – Ἦχος α'  
ὁ Εἰρμὸς

Ὁ φωτίσας τῇ ἐλλάμψει, τῆς σῆς παρουσίας  
Χριστέ, καὶ φαιδρύνας τῷ Σταυρῷ σου, τοῦ  
κόσμου τὰ πέρατα, τὰς καρδίας φωτίσον, φωτὶ  
τῆς σῆς θεογνωσίας, τῶν ὀρθοδόξως  
ὑμνούντων σε.

**Στίχ. Δόξα τῇ Ἁγίᾳ Ἀναστάσει σου Κύριε.**  
Τὸν ποιμένα τῶν προβάτων, τὸν μέγαν καὶ  
Κύριον, Ἰουδαῖοι διὰ ξύλου σταυροῦ  
ἐθανάτωσαν, ἀλλ' αὐτὸς ὡς πρόβατα νεκρούς,  
ἐν ἄδη τεθαμμένους, κράτους θανάτου  
ἐρρύσατο.

**Στίχ. Δόξα τῇ Ἁγίᾳ Ἀναστάσει σου Κύριε.**  
Τῷ Σταυρῷ σου τὴν εἰρήνην, εὐαγγελισάμενος,  
καὶ κηρύξας αἰχμαλώτοις Σωτήρ μου τὴν  
ἄφεσιν, τὸν κρατοῦντα ἡσυχνας, Χριστέ, γυμνὸν  
ἠπορημένον, δείξας τῇ θεῖᾳ ἐγέρσει σου.

**Στίχ. Ὑπεραγία Θεοτόκε σώσον**  
ἡμᾶς. **Θεοτοκίον**  
Τὰς αἰτήσεις τῶν πιστῶς αἰτουμένων,  
Πανύμνητε, μὴ παρίδης, ἀλλὰ δέχου, καὶ ταύτας  
προσάγαγε, τῷ Υἱῷ σου Ἄχραντε Θεῷ, τῷ  
μόνῳ εὐεργέτῃ, σὲ γὰρ προστάτιν κεκτήμεθα.

ᾠδὴ ε', τῆς Ὁσίας  
Ἦχος α' Σὺ Κύριέ μου φῶς  
Στίχ. Ἁγία τοῦ Θεοῦ πρέσβευε ὑπὲρ ἡμῶν  
Νάμασι μυστικοῖς, πιανθεῖσα τοῦ Πνεύματος,  
ἐξήνθησας ἐν τῇ πίστει, ἀρετῶν εὐφορίαις, καὶ  
πόνοις τῆς ἀσκήσεως.

Στίχ. Ἁγία τοῦ Θεοῦ πρέσβευε ὑπὲρ ἡμῶν  
Σὺ Κύριε τὸ φῶς, τῶν ἐν σκότει κειμένων  
βροτῶν, σὺ ἔλαμψας ἐν καρδίᾳ, τῆς Ὁσίας τὴν  
αἴγλην, τῆς θείας ἐπιγνώσεως.  
Δόξα Πατρί...

Οἱ πόνοι σου σεμνή, Πελαγία ἐν δάκρυσιν,  
σπειρόμενοι εὐφροσύνης, καὶ χαρᾶς ἀφθονίαν,  
ἐν οὐρανοῖς συνήθροισαν.

Καὶ νῦν... **Θεοτοκίον**  
Γνωστή σου ἀληθῶς, ἡ χάρις ἀναδέδεικται,  
Πανάχραντε παραδόξως, ἐνεργοῦσα δυνάμεις,  
καὶ τέρατα ἐν πάσῃ τῇ γῆ.

**ᾠδὴ ζ' – Ἦχος α'**  
**ὁ Εἰρμὸς**

Ἐκύκλωσεν ἡμᾶς ἐσχάτη ἄβυσσος, οὐκ ἔστιν ὁ  
ρύόμενος, ἐλογίσθημεν ὡς πρόβατα σφαγῆς,  
σώσον τὸν λαόν σου ὁ Θεὸς ἡμῶν, σὺ γὰρ  
ἰσχύς τῶν ἀσθενούντων, καὶ ἐπανόρθωσις.

**Στίχ. Δόξα τῇ Ἁγίᾳ Ἀναστάσει σου Κύριε.**  
Τῷ πταίσματι τοῦ πρωτοπλάστου Κύριε, δεινῶς  
ἐτραυματίσθημεν, τῷ δὲ μῶλωπι ἰάθημεν τῷ  
σῶ, ᾧ ὑπὲρ ἡμῶν ἐτραυματίσθη Χριστέ, σὺ  
γὰρ ἰσχύς τῶν ἀσθενούντων, καὶ ἐπανόρθωσις.

**Στίχ. Δόξα τῇ Ἁγίᾳ Ἀναστάσει σου Κύριε.**  
Ἀνήγαγες ἡμᾶς ἐξ ἄδου Κύριε, τὸ κῆτος  
χειρωσάμενος, τὸ παμφάγον Παντοδύναμε, τῷ

σῶ κράτει καθελὼν αὐτοῦ τὴν δύναμιν, σὺ γὰρ  
ζωὴ καὶ φῶς ὑπάρχεις, καὶ ἡ ἀνάστασις.

**Στίχ. Ὑπεραγία Θεοτόκε σώσον**  
ἡμᾶς. **Θεοτοκίον**

Εὐφραίνονται ἐν σοί, Παρθένε ἄχραντε, τοῦ  
γένους οἱ Προπάτορες. Τὴν Ἐδέμ ἀπολαβόντες  
διὰ σοῦ, ἦν ἐκ παραβάσεως ἀπώλεσαν, σὺ γὰρ  
ἀγνή, καὶ πρὸ τοῦ τόκου καὶ μετὰ γέννησιν.

ᾠδὴ ζ', τῆς Ὁσίας  
Ἦχος α' Θύσω σοι, μετὰ φωνῆς  
Στίχ. Ἁγία τοῦ Θεοῦ πρέσβευε ὑπὲρ ἡμῶν  
Φανείσης, τῆς ἀνεσπέρου αἴγλης Χριστοῦ τοῦ  
Θεοῦ, ἐν τῇ ψυχῇ Πελαγίας, ὁ τοῦ σκότους  
ἄρχων ἀπεσοβήθη, καὶ ὤκισθη, ἡ τοῦ  
Πνεύματος χάρις καὶ πίστις αὐτοῦ.

Στίχ. Ἁγία τοῦ Θεοῦ πρέσβευε ὑπὲρ ἡμῶν  
Ἡ πάλαι, παγιδευθεῖσα ὑπὸ τοῦ ὄφεως, παγὶς  
αὐτῷ ἀνεδείχθη, τὴν αὐτοῦ συνέχουσα  
δυναστείαν, καὶ πατοῦσα, τὴν αὐτοῦ  
πανουργίαν δυνάμει Θεοῦ.

Δόξα Πατρί...  
Νυμφίον, τὸν Χριστὸν καὶ Θεὸν ἀγαπήσασα,  
ταῖς ἀρεταῖς κοσμηθεῖσα, καὶ πεποικιλμένη  
πόνοις ἐνθέοις, τοῦ νυμφῶνος, τοῦ αὐτοῦ  
Πελαγία ἤξιωσαι.

Καὶ νῦν... **Θεοτοκίον**  
Ἰδεῖν σου, Θεοτόκε τὴν δόξαν τὴν ἄφραστον,  
πάλαι ὠδίνησαν θείως, οἱ Προφῆται πάντες,  
ἀλλ' ἐπ' ἐσχάτων, ἡμῖν ὤφθη, τοῖς ποθοῦσί σε  
Κόρη πανάμωμε.

**Συναπτὴ μικρὰ καὶ ἡ**  
**Ἐκφώνησις**  
**Σὺ γὰρ εἶ ὁ Βασιλεὺς...**

Κοντάκιον Ἀναστάσιμον (χύμα).  
Ἦχος α'. Ὄταν ἔλθῃς ὁ Θεὸς  
Ἐξανέστης ὡς Θεὸς ἐκ τοῦ τάφου ἐν δόξῃ, καὶ  
κόσμον συνανέστησας, καὶ ἡ φύσις τῶν βροτῶν  
ὡς Θεὸν σὲ ἀνύμνησε, καὶ θάνατος ἠφάνισται,  
καὶ ὁ Ἄδὰμ χορεύει Δέσποτα, καὶ ἡ Εὐὰ νῦν ἐκ  
τῶν δεσμῶν λυτρομένη, χαίρει κράζουσα. Σὺ  
εἶ ὁ πᾶσι παρέχων, Χριστέ τὴν Ἀνάστασιν.

**Ὁ Οἶκος**  
Τὸν ἀναστάντα τριήμερον ἀνυμνήσωμεν, ὡς  
Θεὸν παντοδύναμον, καὶ πύλας τοῦ Ἄδου  
συντρίψαντα, καὶ τοὺς ἀπ' αἰῶνος ἐκ τάφου  
ἐγείραντα, Μυροφόροις ὀφθέντα καθὼς  
ἠυδόκησε, πρώταις ταύταις τό, Χαίρετε, φήσας,  
καὶ Ἀποστόλοις χαρὰν μηνύων, ὡς μόνος  
ζωοδότης. Ὅθεν πίστει αἱ Γυναῖκες, Μαθηταῖς  
σύμβολα νίκης εὐαγγελίζονται, καὶ Ἄδης  
στενάζει, καὶ θάνατος ὀδύρεται, καὶ κόσμος  
ἀγάλλεται, καὶ πάντες συγχαίρουσι Σὺ γὰρ  
παρέσχες πᾶσι Χριστέ τὴν Ἀνάστασιν.

**Σ υ ν α ξ ἄ ρ ι ο ν**

Τῆς Ἡ' τοῦ αὐτοῦ μηνός, Μνήμη τῆς Ὁσίας  
Μητρὸς ἡμῶν Πελαγίας.

Στίχοι

- Αἴσχους πλυθεῖσα καὶ λιποῦσα τὸν  
σάλον,
- Πρὸς ὄρμον ἤκει οὐρανοῦ Πελαγία.
- Ὅγδοάτη ὑπάλυξε βίου πέλαγος  
Πελαγία.

Τῆς αὐτῆς ἡμέρας, Μνήμη τῆς Ἁγίας Πελαγίας τῆς  
Παρθένου.

Στίχοι

- Κρημνῶ φυγοῦσα κρημνὸν αἰσχύνης  
μέγαν,
  - Κρημνεῖς τὸν ἐχθρὸν εὐφυῶς Πελαγία.
- Τῆς αὐτῆς ἡμέρας, Μνήμη τῆς Ἁγίας Ταϊσίας τῆς  
πόρνης.

Στίχοι

- Ἐκ τοῦ ῥύπου σμηχθεῖσα τῆς ἀσωτίας,
  - Φαιδρὰ πρόσσεισι τῷ Θεῷ Ταϊσία.
- Ταῖς αὐτῶν ἀγίαις πρεσβείαις, Χριστέ ὁ Θεός,  
ἐλέησον ἡμᾶς. Ἀμήν.

ΚΑΤΑΒΑΣΙΑΙ

ὁ α' χορός

Ἦχος δ'.

ὠδὴ α'

Ἄνοιξω τὸ στόμα μου καὶ πληρωθήσεται  
Πνεύματος, καὶ λόγον ἐρεύξομαι, τῆ Βασιλίδι  
Μητρί, καὶ ὀφθήσομαι, φαιδρῶς πανηγυρίζων,  
καὶ ἄσω γηθόμενος, ταύτης τὰ θαύματα.

ὁ β' χορός

ὠδὴ γ'

Τοὺς σοὺς ὑμνολόγους Θεοτόκε, ὡς ζῶσα καὶ  
ἄφθορος πηγὴ, θίασον συγκροτήσαντας  
πνευματικὸν στερέωσον, καὶ ἐν τῇ θείᾳ δόξῃ  
σου...

ὁ α' χορός

...στεφάνων δόξης ἀξίωσον.

ὁ β' χορός

ὠδὴ δ'

Τὴν ἀνεξιχνίαστον θείαν βουλήν, τῆς ἐκ τῆς  
Παρθένου σαρκώσεως, σοῦ τοῦ Ὑψίστου, ὁ  
Προφήτης, Ἀββακούμ, κατανοῶν ἐκράυγαζε.

Δόξα τῇ δυνάμει σου Κύριε.

ὁ α' χορός

ὠδὴ ε'

Ἐξέστη τὰ σύμπαντα, ἐπὶ τῇ θείᾳ δόξῃ σου, σὺ  
γὰρ ἀπειρόγαμε Παρθένε, ἔσχες ἐν μήτρᾳ τὸν  
ἐπὶ πάντων Θεόν, καὶ τέτοκας ἄχρονον Υἱόν,  
πᾶσι τοῖς ὑμνοῦσί σε, σωτηρίαν βραβεύοντα.

ὁ β' χορός

ὠδὴ ς'

Τὴν θείαν ταύτην καὶ πάντιμον, τελοῦντες  
ἐορτὴν οἱ θεόφρονες, τῆς Θεομήτορος, δεῦτε

τὰς χεῖρας κροτήσωμεν, τὸν ἐξ αὐτῆς τεχθέντα  
Θεὸν δοξάζοντες.

ὁ α' χορός

ὠδὴ ζ'

Οὐκ ἐλάτρευσαν, τῇ κτίσει οἱ θεόφρονες, παρὰ  
τὸν κτίσαντα, ἀλλὰ πυρὸς ἀπειλήν, ἀνδρείως  
πατήσαντες, χαίροντες ἔφαλλον, Ὑπερύμνητε,  
ὁ τῶν Πατέρων Κύριος, καὶ Θεὸς εὐλογητὸς εἶ.

ὁ β' χορός

ὠδὴ η'

**Στίχ. Αἰνοῦμεν, εὐλογοῦμεν, καὶ  
προσκυνοῦμεν τὸν Κύριον.**

Παῖδας εὐαγεῖς ἐν τῇ καμίνῳ, ὁ τόκος τῆς  
Θεοτόκου διεσώσατο, τότε μὲν τυπούμενος, νῦν  
δὲ ἐνεργούμενος, τὴν οἰκουμένην ἄπασαν,  
ἀγείρει ψάλλουσαν. Τὸν Κύριον ὑμνεῖτε τὰ ἔργα,  
καὶ ὑπερυψοῦτε, **εἰς πάντας τοὺς αἰῶνας.**

**Τὴν Θεοτόκον καὶ μητέρα τοῦ φωτός...**

ΤΙΜΙΩΤΕΡΑ (Ἦχος δ')

ὁ α' χορός

**Στίχ. Μεγαλύνει ἡ ψυχὴ μου τὸν Κύριον, καὶ  
ἠγαλλίασε τὸ πνεῦμά μου ἐπὶ τῷ Θεῷ τῷ  
σωτῆρί μου.**

Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφεείμ, τὴν  
ἀδιαφθόρως Θεὸν Λόγον τεκοῦσαν, τὴν ὄντως  
Θεοτόκον, σὲ μεγαλύνομεν.

ὁ β' χορός

**Στίχ. Ὅτι ἐπέβλεψεν ἐπὶ τὴν ταπείνωσιν τῆς  
δούλης αὐτοῦ· ἰδοὺ γὰρ ἀπὸ τοῦ νῦν  
μακαριοῦσί με πᾶσαι αἱ γενεαί.**

Τὴν Τιμιωτέραν...

ὁ α' χορός

**Στίχ. Ὅτι ἐποίησέ μοι μεγαλεῖα ὁ Δυνατός, καὶ  
ἅγιον τὸ ὄνομα αὐτοῦ, καὶ τὸ ἔλεος αὐτοῦ εἰς  
γενεὰν καὶ γενεὰν τοῖς φοβουμένοις αὐτόν.**

Τὴν Τιμιωτέραν...

ὁ β' χορός

**Στίχ. Ἐποίησε κράτος ἐν βραχίονι αὐτοῦ,  
διεσκόρπισεν ὑπερηφάνους διανοία καρδίας  
αὐτῶν.**

Τὴν Τιμιωτέραν...

ὁ α' χορός

**Στίχ. Καθεῖλε δυνάστας ἀπὸ θρόνων καὶ  
ὑψωσε ταπεινοὺς, πεινῶντας ἐνέπλησεν  
ἀγαθῶν καὶ πλουτοῦντας ἐξαπέστειλε κενούς.**

Τὴν Τιμιωτέραν...

ὁ β' χορός

**Στίχ. Ἀντελάβετο Ἰσραὴλ παιδὸς αὐτοῦ,  
μνησθῆναι ἐλέους, καθὼς ἐλάλησε πρὸς τοὺς  
πατέρας ἡμῶν, τῷ Ἀβραάμ καὶ τῷ σπέρματι  
αὐτοῦ ἕως αἰῶνος.**

Τὴν Τιμιωτέραν...

**Καταβασία**

ὁ α' χορός  
ὠδὴ θ'.

Ἄπας γηγενής, σκιρτάτω τῷ πνεύματι,  
λαμπαδουχούμενος, πανηγυριζέτω δέ, αὐλῶν  
Νόων, φύσις γεραίρουσα, τὰ ἱερὰ θαυμάσια, τῆς  
Θεομήτορος, καὶ βοάτω. Χαίροις  
παμμακάριστε, **Θεοτόκε ἀγνή, ἀειπάρθενε.**

**Συναπτὴ μικρά  
καὶ ἡ**

**Ἐκφώνησις**

**Ὅτι σὲ αἰνοῦσι πᾶσαι αἱ δυνάμεις...**

**ΕΞΑΠΟΣΤΕΙΛΑΡΙΑ**

ὁ α' χορός  
Ἦχος β'.

Ἄγιος Κύριος ὁ Θεὸς ἡμῶν.

ὁ β' χορός

Ἄγιος Κύριος ὁ Θεὸς ἡμῶν.

ὁ α' χορός

Ὑψοῦτε Κύριον τὸν Θεὸν ἡμῶν καὶ προσκυνεῖτε  
τῷ ὑποποδίῳ τῶν ποδῶν αὐτοῦ.

ὁ β' χορός

Ὅτι ἅγιος ἐστί.

ὁ α' χορός

**Ἐξαποστειλάριον Ζ'**

Ὅτι ἦσαν τὸν Κύριον, τῆς Μαρίας εἰπούσης, ἐπὶ  
τὸν τάφον ἔδραμον, Σίμων Πέτρος, καὶ ἄλλος,  
Μύστης Χριστοῦ, ὃν ἠγάπα, ἔτρεχον δὲ οἱ δύο,  
καὶ εὗρον τὰ ὀθόνια, ἔνδον κείμενα μόνα, καὶ  
κεφαλῆς, ἦν δὲ τὸ σουδάριον χωρὶς τούτων, διὸ  
πάλιν ἠσύχασαν, τὸν Χριστὸν ἕως εἶδον.

ὁ β' χορός

**Τῆς Ὁσίας Ἦχος β' Τοῖς Μαθηταῖς**

Ὑπογραμμὸς ὁ βίος σου, Μοναζόντων ἐδείχθη,  
καὶ ἀκριβῆς ἀνόρθωσις, τῶν δεινῶς  
πεπτωκότων, ἀοίδιμε Πελαγία· τῶν παθῶν γὰρ  
τὴν νύκτα, φυγοῦσα προσεπέλασας, τῷ Ἠλίῳ  
τῆς δόξης, Χριστῷ σεμνῆ, Ἀσκητῶν ἐκλάμψασα  
ὀμηγύρει, μεθ' ὧν σου τὴν ὑπέρλαμπρον,  
ἐορτάζομεν μνήμην.

ὁ α' χορός

**Ἦχος β' Τοῖς Μαθηταῖς... Θεοτοκίον**

Χαρμονικῶς τὸ Χαῖρέ σοι, τοῦ σεπτοῦ  
Ἀρχαγγέλου, οἱ λυτρωθέντες Πάναγνε, τῆς  
ἀρχαίας κατάρας, διὰ τοῦ θείου σου τόκου,  
εὐχαρίστως βοῶμεν· Χαῖρε, Ἀδὰμ ἡ λύτρωσις,  
χαῖρε Εὐὰς ἡ λύσις, χαῖρε δι' ἧς, ἅπαν ἡμῶν  
βρότειον ἐθεώθη, χαῖρε δι' ἧς ἐτύχομεν,...

ὁ β' χορός

..... οὐρανῶν βασιλείας.

**ΑΙΝΟΙ**

ὁ α' χορός

Ἦχος α'.

Πᾶσα πνοὴ αἰνεσάτω τὸν Κύριον. Αἰνεῖτε τὸν  
Κύριον ἐκ τῶν οὐρανῶν· αἰνεῖτε αὐτὸν ἐν τοῖς  
ὑψίστοις. Σοὶ πρέπει ὕμνος τῷ Θεῷ.

ὁ β' χορός

Αἰνεῖτε αὐτόν, πάντες οἱ Ἄγγελοι αὐτοῦ· αἰνεῖτε  
αὐτόν, πᾶσαι αἱ δυνάμεις αὐτοῦ. Σοὶ πρέπει  
ὕμνος τῷ Θεῷ.

ὁ α' χορός

**Στίχ.** Τοῦ ποιῆσαι ἐν αὐτοῖς κρῖμα ἔγγραπτον·  
δόξα αὕτη ἔσται πᾶσι τοῖς ὁσίοις αὐτοῦ.

Ὑμνοῦμέν σου Χριστέ τὸ σωτήριον Πάθος, καὶ  
δοξάζομέν σου τὴν Ἀνάστασιν.

ὁ β' χορός

**Στίχ.** Αἰνεῖτε τὸν Θεὸν ἐν τοῖς Ἁγίοις αὐτοῦ,  
αἰνεῖτε αὐτὸν ἐν στερεώματι τῆς δυνάμεως  
αὐτοῦ.

Ὁ σταυρὸν ὑπομείνας, καὶ τὸν θάνατον  
καταργήσας, καὶ ἀναστὰς ἐκ τῶν νεκρῶν,  
εἰρήνευσον ἡμῶν τὴν ζωὴν Κύριε, ὡς μόνος  
Παντοδύναμος.

ὁ α' χορός

**Στίχ.** Αἰνεῖτε αὐτὸν ἐπὶ ταῖς δυναστεῖαις αὐτοῦ,  
αἰνεῖτε αὐτὸν κατὰ τὸ πλῆθος τῆς μεγαλωσύνης  
αὐτοῦ.

Ὁ τὸν Ἄδην σκυλεύσας, καὶ τὸν ἄνθρωπον  
ἀναστήσας, τῇ ἀναστάσει σου Χριστέ, ἀξίωσον  
ἡμᾶς ἐν καθαρᾷ καρδίᾳ, ὑμνεῖν καὶ δοξάζειν σε.

ὁ β' χορός

**Στίχ.** Αἰνεῖτε αὐτὸν ἐν ἤχῳ, σάλπιγγος, αἰνεῖτε  
αὐτὸν ἐν ψαλτηρίῳ καὶ κιθάρα.

Τὴν θεοπρεπῆ σου συγκατάβασιν δοξάζοντες,  
ὕμνοῦμέν σε Χριστέ, ἐτέχθης ἐκ Παρθένου, καὶ  
ἀχώριστος ὑπῆρχες τῷ Πατρί, ἔπαθες ὡς  
ἄνθρωπος, καὶ ἐκουσίως ὑπέμεινας σταυρόν,  
ἀνέστης ἐκ τοῦ τάφου, ὡς ἐκ παστάδος  
προελθὼν, ἵνα σώσης τὸν κόσμον, Κύριε δόξα  
σοι.

Ἔτερα Στιχηρά, Ἀνατολικά.

ὁ α' χορός

Στίχ. Αἰνεῖτε αὐτὸν ἐν τυμπάνῳ καὶ χορῷ,  
αἰνεῖτε αὐτὸν ἐν χορδαῖς καὶ ὀργάνῳ  
Ὅτε προσηλώθης τῷ ξύλῳ τοῦ Σταυροῦ, τότε  
ἐνεκρώθη τὸ κράτος τοῦ ἐχθροῦ· ἡ κτίσις  
ἐσαλεύθη τῷ φόβῳ σου, καὶ ὁ ἄδης ἐσκυλεύθη  
τῷ κράτει σου· τοὺς νεκρούς ἐκ τῶν τάφων  
ἀνέστησας, καὶ τῷ ληστῇ τὸν Παράδεισον  
ἤνοιξας· Χριστέ ὁ Θεὸς ἡμῶν, δόξα σοι.

ὁ β' χορός

**Στίχ.** Αἰνεῖτε αὐτὸν ἐν κυμβάλοις εὐήχοις,  
αἰνεῖτε αὐτὸν ἐν κυμβάλοις ἀλαλαγμοῦ. Πᾶσα  
πνοὴ αἰνεσάτω τὸν Κύριον.

Ὁδυρόμεναι μετὰ σπουδῆς, τὸ μνήμά σου  
κατέλαβον αἱ τίμαι γυναῖκες· εὐροῦσαι δὲ τὸν  
τάφον ἀνεωγμένον, καὶ μαθοῦσαι παρὰ τοῦ

Ἀγγέλου, τὸ καινὸν καὶ παράδοξον θαῦμα,  
ἀπήγγειλαν τοῖς Ἀποστόλοις, ὅτι ἀνέστη ὁ  
Κύριος, δωρούμενος τῷ κόσμῳ τὸ μέγα ἔλεος.  
ὁ α' χορός

Στιχ. Ἀνάστηθι, Κύριε, ὁ Θεός μου, ὑψωθήτω ἡ  
χείρ σου, μὴ ἐπιλάβῃ τῶν πενήτων σου εἰς  
τέλος.

Τὴν τῶν παθῶν θείαν μωλώπωσιν, σοῦ  
προσκυνοῦμεν, Χριστέ ὁ Θεός, καὶ τὴν ἐν τῇ  
Σιών δεσποτικὴν ἱερουργίαν, τὴν ἐν τέλει τῶν  
αἰώνων θεοφανῶς γεγεννημένην· τοὺς γὰρ ἐν  
σκότει καθεύδοντας, ὁ Ἥλιος ἐφώτισας τῆς  
δικαιοσύνης, πρὸς ἀνέσπερον χειραγωγῶν  
ἔλλαμψιν· Κύριε δόξα σοι.

ὁ β' χορός

Στιχ. Ἐξομολογήσομαί σοι, Κύριε, ἐν ὅλη καρδίᾳ  
μου, διηγῆσομαι πάντα τὰ θαυμάσιά σου.

Τὸ φιλοτάραχον γένος τῶν Ἰουδαίων,  
ἐνωπίασθε· Ποῦ εἰσιν οἱ Πιλάτῳ προσελθόντες;  
εἴπωσιν οἱ φυλάσσοντες στρατιῶται· ποῦ εἰσιν  
αἱ σφραγίδες τοῦ μνήματος; ποῦ μετετέθη ὁ  
ταφεῖς; ποῦ ἐπράθη ὁ ἄπρατος; πῶς ἐσυλήθη ὁ  
θησαυρός; τί συκοφαντεῖτε τὴν ἔγερσιν τοῦ  
σταυρωθέντος, παράνομοι Ἰουδαῖοι; Ἀνέστη ὁ  
ἐν νεκροῖς ἐλεύθερος, καὶ παρέχει τῷ κόσμῳ τὸ  
μέγα ἔλεος.

ὁ α' χορός

**Δόξα Πατρί... ΕΩΘΙΝΟΝ Ζ' Ἦχος βαρὺς**  
Ἰδοὺ σκοτία καὶ πρῶί, καὶ τί πρὸς τὸ μνημεῖον  
Μαρία ἔστηκας, πολὺ σκότος ἔχουσα ταῖς  
φρεσίν; ὕψ' οὗ ποῦ τέθειται ζητεῖς ὁ Ἰησοῦς.  
Ἄλλ' ὄρα τοὺς συντρέχοντας Μαθητάς, πῶς τοῖς  
ὀθονίοις καὶ τῷ σουδαρίῳ, τὴν Ἀνάστασιν  
έτεκμήραντο, καὶ ἀνεμνήσθησαν τῆς περὶ  
τούτου Γραφῆς. Μεθ' ὧν, καὶ δι' ὧν καὶ ἡμεῖς,  
πιστεύσαντες, ἀνυμνοῦμέν σε τὸν ζωοδότην  
Χριστόν.

ὁ β' χορός

Καὶ νῦν... **Θεοτοκίον ἦχος β' ( πάντοτε)**  
Ἐπερευλογημένη ὑπάρχεις, Θεοτόκε Παρθένε,  
διὰ γὰρ τοῦ ἐκ σοῦ σαρκωθέντος, ὁ ἄδης  
ἠχμαλώτισται, ὁ Ἀδὰμ ἀνακέκληται, ἡ κατάρα  
νενέκρωται, ἡ Εὐὰ ἠλευθέρωται, ὁ θάνατος  
τεθανάτωται, καὶ ἡμεῖς ἐζωοποιήθημεν, διὸ  
ἀνυμνοῦντες βοῶμεν. Εὐλογητὸς Χριστὸς ὁ  
Θεὸς ἡμῶν, ὁ οὕτως εὐδοκήσας, δόξα σοι.

**Δοξολογία Μεγάλη εἰς ἦχον α' ( Ἀργή ἢ  
σύντομος)**

ὁ α' χορός

- Δόξα σοι τῷ δεῖξαντι τὸ φῶς. Δόξα ἐν  
ὕψιστοις Θεῷ, καὶ ἐπὶ γῆς εἰρήνη, ἐν  
ἀνθρώποις εὐδοκία.

ὁ β' χορός

- Ὑμνοῦμέν σε, εὐλογοῦμέν σε,  
προσκυνοῦμέν σε, δοξολογοῦμέν σε,  
εὐχαριστοῦμέν σοι, διὰ τὴν μεγάλην σου  
δόξαν.

ὁ α' χορός

- Κύριε βασιλεῦ, ἐπουράνιε Θεέ, Πάτερ  
παντοκράτορ, Κύριε Υἱὲ μονογενές, Ἰησοῦ  
Χριστέ, καὶ Ἅγιον Πνεῦμα.  
ὁ β' χορός
- Κύριε ὁ Θεός, ὁ ἀμνὸς τοῦ Θεοῦ, ὁ Υἱὸς  
τοῦ Πατρὸς, ὁ αἴρων τὴν ἁμαρτίαν τοῦ  
κόσμου, ἐλέησον ἡμᾶς, ὁ αἴρων τὰς  
ἁμαρτίας τοῦ κόσμου.  
ὁ α' χορός
- Πρόσδεξαι τὴν δέησιν ἡμῶν, ὁ  
καθήμενος ἐν δεξιᾷ τοῦ Πατρὸς, καὶ  
ἐλέησον ἡμᾶς.  
ὁ β' χορός
- Ὅτι σὺ εἶ μόνος Ἅγιος, σὺ εἶ μόνος  
Κύριος, Ἰησοῦς Χριστός, εἰς δόξαν Θεοῦ  
Πατρὸς. Ἀμήν.  
ὁ α' χορός
- Καθ' ἐκάστην ἡμέραν εὐλογῆσω σε, καὶ  
αἰνέσω τὸ ὄνομά σου εἰς τὸν αἰῶνα, καὶ  
εἰς τὸν αἰῶνα τοῦ αἰῶνος.  
ὁ β' χορός
- Καταξίωσον, Κύριε, ἐν τῇ ἡμέρᾳ ταύτῃ,  
ἀναμαρτήτους φυλαχθῆναι ἡμᾶς.  
ὁ α' χορός
- Εὐλογητὸς εἶ, Κύριε, ὁ Θεὸς τῶν  
Πατέρων ἡμῶν, καὶ αἰνετὸν καὶ  
δεδοξασμένον τὸ ὄνομά σου εἰς τοὺς  
αἰῶνας. Ἀμήν.  
ὁ β' χορός
- Γένοιτο, Κύριε, τὸ ἔλεός σου ἐφ' ἡμᾶς,  
καθάπερ ἠλπίσαμεν ἐπὶ σέ.  
ὁ α' χορός
- Εὐλογητὸς εἶ, Κύριε, δίδαξόν με τὰ  
δικαιώματά σου.  
ὁ β' χορός
- Εὐλογητὸς εἶ, Κύριε, δίδαξόν με τὰ  
δικαιώματά σου.  
ὁ α' χορός
- Εὐλογητὸς εἶ, Κύριε, δίδαξόν με τὰ  
δικαιώματά σου.  
ὁ β' χορός
- Κύριε, καταφυγὴ ἐγενήθης ἡμῖν, ἐν γενεᾷ  
καὶ γενεᾷ. Ἐγὼ εἶπα· Κύριε, ἐλέησόν με,  
ἴασαι τὴν ψυχὴν μου, ὅτι ἠμαρτόν σοι.  
ὁ α' χορός
- Κύριε, πρὸς σέ κατέφυγον, δίδαξόν με  
τοῦ ποιεῖν τὸ θέλημά σου, ὅτι σὺ εἶ ὁ Θεός  
μου.  
ὁ β' χορός

- Ὅτι παρὰ σοὶ πηγὴ ζωῆς, ἐν τῷ φωτὶ σου ὀφόμεθα φῶς.  
ὁ α' χορός
- Παράτεινον τὸ ἔλεός σου τοῖς γινώσκουσί σε.  
Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.  
ὁ β' χορός  
Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.  
ὁ α' χορός  
Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.  
ὁ β' χορός  
Δόξα Πατρὶ καὶ Υἱῷ καὶ ἁγίῳ Πνεύματι.  
ὁ α' χορός  
Καὶ νῦν καὶ ἀεὶ καὶ εἰς τοὺς αἰῶνας τῶν αἰῶνων.  
Ἀμήν.  
ὁ β' χορός  
Ἅγιος Ἀθάνατος, ἐλέησον ἡμᾶς.  
**καὶ πάλιν γεγωνωτέρα τῇ φωνῇ**  
ὁ α' χορός  
Ἅγιος ὁ Θεός,  
ὁ β' χορός  
Ἅγιος Ἰσχυρός,  
ὁ α' χορός  
Ἅγιος Ἀθάνατος, ἐλέησον ἡμᾶς.  
**καὶ εὐθύς**  
ὁ β' χορός  
**τὸ παρὸν Ἀναστάσιμον Τροπάριον**  
**Ἦχος α'**  
Σήμερον σωτηρία τῷ κόσμῳ γέγονεν, ἄσωμεν τῷ ἀναστάντι ἐκ τάφου καὶ ἀρχηγῷ τῆς ζωῆς ἡμῶν· καθελὼν γὰρ τῷ θανάτῳ τὸν θάνατον, τὸ νίκος ἔδωκεν ἡμῖν, **καὶ τὸ μέγα ἔλεος.**  
**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ**  
**ΑΝΤΙΦΩΝΑ ( τῶν Κυριακῶν )**  
**Ἀντίφωνον Α'**  
**Ἦχος β'.**  
**Στίχ.** Εὐλόγει ἡ ψυχὴ μου, τὸν Κύριον, καὶ πάντα τὰ ἐντός μου τὸ ὄνομα τὸ ἅγιον αὐτοῦ.  
Ταῖς πρεσβείαις τῆς Θεοτόκου, Σῶτερ σῶσον ἡμᾶς.  
**Στίχ.** Εὐλόγει, ἡ ψυχὴ μου, τὸν Κύριον, καὶ μὴ ἐπιλανθάνου πάσας τὰς ἀνταποδόσεις αὐτοῦ.  
Ταῖς πρεσβείαις τῆς Θεοτόκου...  
**Στίχ.** Κύριος ἐν τῷ οὐρανῷ ἠτοίμασε τὸν θρόνον αὐτοῦ, καὶ ἡ βασιλεία αὐτοῦ πάντων δεσπάζει.  
Ταῖς πρεσβείαις τῆς Θεοτόκου...  
**Στίχ.** Εὐλογεῖτε τὸν Κύριον, πάντα τὰ ἔργα αὐτοῦ, ἐν παντὶ τόπῳ τῆς δεσποτείας αὐτοῦ.  
Ταῖς πρεσβείαις τῆς Θεοτόκου...  
**Δόξα Πατρὶ...Καὶ νῦν.**

Ταῖς πρεσβείαις τῆς Θεοτόκου...

### **Ἀντίφωνον Β'**

#### **Ἦχος β'.**

**Στίχ.** Αἶνει, ἡ ψυχὴ μου τὸν Κύριον, αἰνέσω Κύριον ἐν τῇ ζωῇ μου ψαλῶ τῷ Θεῷ μου ἕως ὑπάρχω.

Σῶσον ἡμᾶς, Υἱὲ Θεοῦ, ὁ ἀναστάς ἐκ νεκρῶν, ψάλλοντάς σοι Ἀλληλουῖα.

**Στίχ.** Μακάριος, οὗ ὁ Θεὸς Ἰακώβ βοηθὸς αὐτοῦ, ἡ ἐλπίς αὐτοῦ ἐπὶ Κύριον τὸν Θεὸν αὐτοῦ.

Σῶσον ἡμᾶς, Υἱὲ Θεοῦ, ὁ ἀναστάς...

**Στίχ.** Τὸν ποιήσαντα τὸν οὐρανὸν καὶ τὴν γῆν, τὴν θάλασσαν καὶ πάντα τὰ ἐν αὐτοῖς·

Σῶσον ἡμᾶς, Υἱὲ Θεοῦ, ὁ ἀναστάς..

**Στίχ.** Βασιλεύσει Κύριος εἰς τὸν αἰῶνα, ὁ Θεός σου, Σιών, εἰς γενεὰν καὶ γενεάν.

Σῶσον, ἡμᾶς, Υἱὲ Θεοῦ, ὁ ἀναστάς...

### **Δόξα Πατρὶ...Καὶ νῦν...**

Ὁ μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἁγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθεὶς τε, Χριστὲ ὁ Θεός, θανάτῳ θάνατον πατήσας, Εἷς ὢν τῆς ἁγίας Τριάδος, συνδοξαζόμενος τῷ Πατρὶ καὶ τῷ ἁγίῳ Πνεύματι, σῶσον ἡμᾶς.

### **Ἀντίφωνον Γ'**

#### **Ἦχος α'.**

**Στίχ. α'.** Αὕτη ἡ ἡμέρα Κυρίου, ἀγαλλιασώμεθα καὶ εὐφρανθῶμεν ἐν αὐτῇ.

Ἀπολυτίκιον. Ἦχος α'.

Τοῦ λίθου σφραγισθέντος ὑπὸ τῶν Ἰουδαίων, καὶ στρατιωτῶν φυλασσόντων τὸ ἄχραντόν σου Σῶμα, ἀνέστης τριήμερος Σωτὴρ, δωρούμενος τῷ κόσμῳ τὴν ζωὴν, διὰ τοῦτο αἱ Δυνάμεις τῶν οὐρανῶν ἐβόων σοι ζωοδότα. Δόξα τῇ Ἀναστάσει σου Χριστέ, δόξα τῇ βασιλείᾳ σου, δόξα τῇ οἰκονομίᾳ σου, μόνη φιλόφρων.

**Στίχ. β'.** Αἰνεσάτωσαν Αὐτὸν οἱ οὐρανοὶ καὶ ἡ γῆ.

Τοῦ λίθου σφραγισθέντος...

### **Μικρὰ Εἴσοδος.**

#### **Εἰσοδικὸν**

#### **Ἦχος β'**

**(ψάλλεται ὑπὸ τῶν ἱερουργούντων μόνον ὅταν τελεῖται συλλειτουργῶν)**

Δεῦτε προσκυνήσωμεν καὶ προσπέσωμεν Χριστῷ, σῶσον ἡμᾶς Υἱὲ Θεοῦ ὁ ἀναστάς ἐκ νεκρῶν.....

...ψάλλοντάς σοι, Ἀλληλουῖα.

**( ψάλλεται ὑπὸ τῶν ἱερουργούντων μόνον ὅταν τελεῖται συλλειτουργῶν )**

Ἀπολυτίκιον. Ἦχος α'.

Τοῦ λίθου σφραγισθέντος ὑπὸ τῶν Ἰουδαίων, καὶ στρατιωτῶν φυλασσόντων τὸ ἄχραντόν σου Σῶμα, ἀνέστης τριήμερος Σωτὴρ, δωρούμενος τῷ κόσμῳ τὴν ζωὴν, διὰ τοῦτο αἱ Δυνάμεις τῶν οὐρανῶν ἐβόων σοι ζωοδότα. Δόξα τῇ Ἀναστάσει σου Χριστέ, δόξα τῇ βασιλείᾳ σου, δόξα τῇ οἰκονομίᾳ σου, μόνε φιλόφρονε.

**Ἦχος πλ. δ'**

Ἐν σοὶ Μητὲρ ἀκριβῶς διεσώθη τὸ κατ' εἰκόνα λαβὼν γὰρ τὸν σταυρόν, ἠκολούθησας τῷ Χριστῷ, καὶ πράπτων ἐδίδασκες, ὑπερορᾶν μὲν σαρκός, παρέρχεται γὰρ ἐπιμελεῖσθαι δὲ ψυχῆς, πράγματος ἀθανάτου· διὸ καὶ μετὰ Ἀγγέλων συναγάζεται, ὅσια Πελαγία τὸ πνεῦμά σου.

**Τοῦ Ναοῦ**

**Κοντάκιον Ἦχος β'**

**( ψάλλεται ὑπὸ τῶν ἱερουργούντων μόνον ὅταν τελεῖται συλλειτουργῶν )**

Προστασία τῶν Χριστιανῶν ἀκαταίσχυντε, μεσιτεία πρὸς τὸν Ποιητὴν ἀμετάθετε, μὴ παρίδης ἀμαρτωλῶν δεήσεων φωνάς, ἀλλὰ πρόφθασον, ὡς ἀγαθή, εἰς τὴν βοήθειαν ἡμῶν, τῶν πιστῶς κραυγαζόντων σοι. Τάχυνον εἰς πρεσβείαν, καὶ σπεῦσον εἰς ἰκεσίαν, ἢ προστατεύουσα ἀεὶ, **Θεοτόκε, τῶν τιμώντων σε.**

**Τρισάγιον**

**Ἀπόστολος**

**Προκείμενον. Ἦχος α'**

Γένοιτο, Κύριε, τὸ ἔλεός σου ἐφ' ἡμᾶς

**Στίχ.** Ἀγαλλιᾶσθε δίκαιοι ἐν Κυρίῳ

**Πρὸς Κορινθίους Β' Ἐπιστολῆς Παύλου τὸ Ἀνάγνωσμα 9:6-11**

Ἀδελφοί, ὁ σπειρῶν φειδομένως, φειδομένως καὶ θερίσει, καὶ ὁ σπειρῶν ἐπ' εὐλογίαις ἐπ' εὐλογίαις καὶ θερίσει. Ἐκαστος καθὼς προαιρεῖται τῇ καρδίᾳ, μὴ ἐκ λύπης ἢ ἐξ ἀνάγκης· ἰλαρὸν γὰρ δότην ἀγαπᾷ ὁ Θεός. Δυνατὸς δὲ ὁ Θεὸς πᾶσαν χάριν περισσεῦσαι εἰς ὑμᾶς, ἵνα ἐν παντὶ πάντοτε πᾶσαν αὐτάρκειαν ἔχοντες περισσεύητε εἰς πᾶν ἔργον ἀγαθόν, καθὼς γέγραπται· Ἐσκόρπισεν, ἔδωκε τοῖς πένησιν, ἢ δικαιοσύνη αὐτοῦ μένει εἰς τὸν αἰῶνα. Ὁ δὲ ἐπιχορηγῶν σπέρμα τῷ σπείροντι καὶ ἄρτον εἰς βρώσιν χορηγήσει καὶ πληθύνει τὸν σπόρον ὑμῶν καὶ αὐξήσει τὰ γενήματα τῆς δικαιοσύνης ὑμῶν· ἐν παντὶ πλουτιζόμενοι εἰς πᾶσαν ἀπλότητα, ἥτις κατεργάζεται δι' ἡμῶν εὐχαριστίαν τῷ Θεῷ

**Ἀλληλουῖα. (γ') Ἦχος α'**

Ὁ Θεὸς ὁ διδοὺς ἐκδικήσεις ἐμοὶ καὶ ὑποτάξας λαοὺς ὑπ' ἐμέ.

**Στίχ.** Μεγαλύνων τὰς σωτηρίας τοῦ Βασιλέως αὐτοῦ καὶ ποιῶν ἔλεος τῷ χριστῷ αὐτοῦ.

**Εὐαγγέλιον**

**Κυριακῆς γ' ἑβδομάδος Λουκᾶ ζ' 11 – 16**

Τῷ καιρῷ ἐκείνῳ, ἐπορεύετο ὁ Ἰησοῦς εἰς πόλιν καλουμένην Ναῖν· καὶ συνεπορεύοντο αὐτῷ οἱ μαθηταὶ αὐτοῦ ἱκανοὶ καὶ ὄχλος πολὺς. ὡς δὲ ἤγγισε τῇ πύλῃ τῆς πόλεως, καὶ ἰδοὺ ἐξεκομίζετο τεθνηκὼς υἱὸς μονογενῆς τῇ μητρὶ αὐτοῦ, καὶ αὕτη ἦν χήρα, καὶ ὄχλος τῆς πόλεως ἱκανὸς ἦν σὺν αὐτῇ. καὶ ἰδὼν αὐτὴν ὁ Κύριος ἐσπλαγχνίσθη ἐπ' αὐτῇ καὶ εἶπεν αὐτῇ· Μὴ κλαῖε· καὶ προσελθὼν ἤψατο τῆς σοροῦ, οἱ δὲ βαστάζοντες ἔστησαν, καὶ εἶπε· Νεανίσκε, σοὶ λέγω, ἐγέρθητι. καὶ ἀνεκάθισεν ὁ νεκρὸς καὶ ἤρξατο λαλεῖν, καὶ ἔδωκεν αὐτὸν τῇ μητρὶ αὐτοῦ. ἔλαβε δὲ φόβος πάντας, καὶ ἐδόξαζον τὸν Θεόν, λέγοντες ὅτι Προφήτης μέγας ἠγγήγερται ἐν ἡμῖν, καὶ ὅτι ἐπεσκέπατο ὁ Θεὸς τὸν λαὸν αὐτοῦ.

**Δόξα σοι, Κύριε, δόξα σοι.**

**Καὶ καθεξῆς ἡ Θεία Λειτουργία τοῦ Ἱεροῦ Χρυσοστόμου**

**Εἰς τὸ Ἐξαιρέτως**

Ἄξιόν ἐστιν ὡς ἀληθῶς, μακαρίζειν σὲ τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, **σὲ μεγαλύνομεν.**

**Κοινωνικόν**

**Ἦχος α'**

Αἰνεῖτε τὸν Κύριον ἐκ τῶν οὐρανῶν. Ἀλληλουῖα.

**Ἦχος β'**

Εἶδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὐρομεν πίστιν ἀληθῆ, ἀδιαίρετον Τριάδα προσκυνοῦντες, αὕτη γὰρ ἡμᾶς ἔσωσεν.

Πληρωθήτω τὸ στόμα ἡμῶν αἰνέσεώς σου, Κύριε, ὅπως ὑμνήσωμεν τὴν δόξαν Σου, ὅτι ἠξίωσας ἡμᾶς μετασχεῖν τῶν ἁγίων μυστηρίων Σου. στήριξον ἡμᾶς ἐν τῷ σῶ ἁγιασμῷ ὅλην τὴν ἡμέραν μελετᾶν τὴν δικαιοσύνην Σου. Ἀλληλουῖα, Ἀλληλουῖα, Ἀλληλουῖα.

Εἴη τὸ ὄνομα Κυρίου εὐλογημένον ἀπὸ τοῦ νῦν καὶ ἕως τοῦ αἰῶνος. (τρὶς).

**Ἀπόλυσις**

**«Ὁ ἀναστάς ἐκ νεκρῶν...»**